

شیعہ نونہالوں کیلئے مستند فہماز امامیہ بمقابلہ احکامِ ائمہ مصویں

کشف الصلوٰۃ

مع عقایدِ مذہب شیعہ خیر البریّ

سید باقر نیساڑی

جملہ حقوق بحق مصنف محفوظ

نام کتاب	کشف اصولہ
مؤلف	سید باقر نیازی
ناشر	سید باقر نیازی
کپورنگ	سیدنا صریح عباس زیدی اور سید آفتاب حسین رضوی
پروف رینگ	سید اسفار علی زیدی، گل حسن، عباس حیدر اور سید عرفان علی
شہ	
ہائٹل ڈیزائنگ	سید صدر عباس زیدی
تعداد	۱۰۰۰
طبع اول	ستمبر ۲۰۱۴ء
ایمیل ایڈریس	baqarnisar@hotmail.com
موبائل نمبر	0333-2120721

یہ کتاب اُن تمام کتب اسالاڑ پر دستیاب ہے جن کا پڑھنا ہماری کتاب "کشف الاحکام" میں درج کیا گیا ہے۔

آپ ہماری تمام کتابیں درج ذیل website پر بھی ملاحظہ کر سکتے ہیں

<http://www.wilayat-e-ali.org>

<http://www.hubeali.com>

ہدیہ

یہ کتاب ہدیہ کی جا رہی ہے خدمتِ اقدسِ جنابِ عوئٰ اور جنابِ محمدؐ
 ابن عبد اللہ ابن حضرت حَفَظَ اللَّهُ تَعَالَى عَنْهُ طیار میں جنہوں نے نصرتِ امامؐ میں وہ
 تاریخِ رقم کی جو رہتی دنیا تک ہمارے پھوٹوں کیلئے مشعلِ راہ بنی رہے گی
 اور ان میں ایسا جوش و جذبہ پروان چڑھائے گی کہ جب ہمارے
 زمانے کے امام گٹھوڑ فرمائیں گے اور ہمیں اپنی نصرت کیلئے بلا کمیں گے
 تو انشاء اللہ ہمارے پچے بھی نصرتِ امامؐ کی راہ میں بڑوں سے پیچھے
 نہیں رہیں گے۔

انساب

اس کتاب کا انساب اپنی پیاری بھائجی حناعی کے نام
جس کو اس کتاب کا سب سے زیادہ انتظار ہے۔

کلمہ

أَشْهَدُ أَنَّ لَا إِلَهَ إِلَّا اللَّهُ وَحْدَهُ، لَا شَرِيكَ لَهُ،
وَأَشْهَدُ أَنَّ مُحَمَّداً عَبْدُهُ، وَرَسُولُهُ،
وَأَشْهَدُ أَنَّ امِيرَ الْمُؤْمِنِينَ وَامَامَ الْمُتَقِيْنَ عَلَيْهِ
وَلِيُّ اللَّهِ، وَصَاحِبِ الرَّسُولِ اللَّهِ وَخَلِيفَتِهِ، بِلَا فَصْلٍ

ترجمہ:- میں گواہی دیتا / دیتی ہوں کہ اللہ جل جلالہ کے سوا
کوئی معبود نہیں، وہ یکتا اور بے مثل ہے، اس کا کوئی شریک نہیں۔
اور میں گواہی دیتا / دیتی ہوں کہ محمد اللہ کے بندے اور اس کے رسول
ہیں۔

اور میں گواہی دیتا / دیتی ہوں کہ مولا علیؐ مونین کے سردار، متقین کے
امام، اللہ کے ولی، رسول اللہ کے وصی اور انؐ کے بلا فصل خلیفہ ہیں۔

بِالْعَلِيِّ مَدْدُ

ایک عمومی غلط فہمی کا ازالہ کرنا ضروری ہے تاکہ ہمارے بچے اعتراضات کی زد میں نہ آئیں۔ جب مومنین آپس میں ملتے ہیں تو کہتے ہیں ”بِالْعَلِيِّ مَدْدُ“ اور دوسرا جواب دیتا ہے ”پھر مولا علیٰ مَدْدُ“ منافقوں کے دل میں یہ بات کائنے کی طرح گھلٹتی ہے اور وہ اعتراض کرتے ہیں کہ ہم نے سلام کرنے کا طریقہ بدل دیا ہے۔ ہمارے بچوں کو چاہیئے کہ اگر کوئی یہ اعتراض کرے تو وہ اس کو بتائیں کہ ”سلام علیکم“ اور ”بِالْعَلِيِّ مَدْدُ“ اللہ الگ چیز نہیں ہیں بلکہ ایک ہی چیز ہیں۔ بایوں کہیے کہ ”بِالْعَلِيِّ مَدْدُ“ ”السلام علیکم“ کا آسان ترجمہ ہے۔ فرق صرف اتنا ہے کہ لوگ ذرا پھر ہا کے بولتے ہیں اور ہم کھوں کر بہان کر دیتے ہیں جس کی وجہ سے انہیں تکلیف ہوتی ہے۔ یہ معلوم ہونا چاہیئے کہ ”سلام“ اللہ کا نام ہے اور بہت سے مسلمان ”نَا سلام“ کا ورد بھی کرتے ہیں۔ اور یہ ایک حقیقت ہے کہ اللہ تعالیٰ کا اسم (یعنی نام) میر امول علیٰ ہے اس طرح ”سلام علیکم“ کا مطلب ہے کہ ”تم بر علیٰ کا ساری ہر ہے با تم علیٰ کی امان میں رہو“ اور یہی مطلب ”بِالْعَلِيِّ مَدْدُ“ کا بھی ہے۔ لوگوں کو یہ مولانا کے نام سے دشمنی ہے اسی لئے ”بِالْعَلِيِّ مَدْدُ“ نہیں برالگنا ہے۔ انہیں یاد رکھنا چاہیئے کہ سلامتی اگر ملے گی تو علیٰ ہی کے ذریعے ملے گی جو عالمین کا مشکل کشا ہے۔

فہرست مضمایں

<u>صفحہ نمبر</u>	<u>صفحہ نمبر</u>	<u>عنوان</u>	<u>عنوان</u>
۲۵	۱	ولایت	ہبیہ
۲۵	۲	ولایت کیا ہے؟	امتساب
۲۸	۳	اصل نادلی	کلمہ
۲۸	۴	توحید	یا علی مدد
	۸		<u>درگھر کی ضرورت</u>
۳۰	۱۰	شک	نماز
	۱۳		<u>شیعہ نہب کے حقیقی عقائد</u>
۳۲	۱۳	عدل	شیعہ کون ہوتا ہے؟
۳۲	۱۴	نبوت	شیعہ کی تعریف
۳۲	۱۵	نبوت کا مفہوم	عقائد الشیعہ
۳۲	۱۶	نباء کیا ہے؟	اصولی دین
۳۲	۱۷	لامات	فرمودی دین
۳۲	۱۸	نبی اور لامام میں فرق	محبت
۳۸	۱۹	بانہوئیں لامام	معرفت
۳۹	۱۹	رجعت	معرفت کی تعریف
۳۹	۲۰	عقیدہ و عصمت	معرفت کی اہمیت
۴۰	۲۲	خصوصیاتِ نبی و لامام	عز اواری
۴۱	۲۳	قیامت	آداب عز اواری

فہرست مضمون

<u>صفحہ نمبر</u>	<u>صفحہ نمبر</u>	<u>عنوان</u>	<u>عنوان</u>
۵۷	۳۱	از ان واقعات	قبر میں سوال و جواب
۵۸	۳۲	نماز اور اخفات (زوہر سے فوراً ہستہ نماز پڑھنا)	فشار و قدر
۵۹	۳۳	نماز پڑھنے کی جگہ	برزخ
۶۰	۳۳	نمازی کا لباس	میزان اور صراط
۶۱	۳۳	پیش نماز کے احکام	شفاعت
	۳۵		<u>احکام</u>
	۳۵	وہ چیزیں جن سے نمازِ ثبوت جاتی ہیں ۱۱	اوہر کی اقسام
	۳۵	وہ حادثیں جن میں نمازوں کو زوری چاہئے ۲۲	وادھی کی اقسام
۶۳	۳۶	نماز کی رکعات	احکام طہارت
۶۴	۳۷	<u>طریقہ نماز</u>	وضو کے احکام
۶۵	۳۹	تیام	طریقہ وضو
۶۶	۴۰	کبیرۃ الاحرام	وہ چیزیں جو وضو کو باطل کرتی ہیں
۶۷	۴۱	نیت	تکم
۶۸	۴۲	قوت	تکم کا طریقہ
	۴۳		<u>احکام نماز</u>
۶۹	۴۳	مسجدہ	واجبات نماز
۷۰	۴۳	نحوہ (بیٹھنا)	اویات نماز
۷۰	۴۶	نشہد	قبلے کی طرف رخ

۷

فہرست مضمایں

<u>صفنمبر</u>	<u>عنوان</u>	<u>عنوان</u>
۱		سلام
۲		نمایز جمود و عیدین
۳		<u>نماز</u>
۴		اذان و اقامۃ
۵		کعبے کی طرف رخ کرنا
۶		تمکل توبہ (خصوص و خشوع)
۷		ثہیت
۸		قیام
۹		قراءۃ
۱۰		کوع
۱۱		بجدہ

ہر گھر کی ضرورت

بسم اللہ الرحمن الرحيم

یا علیٰ مدود

آن تک میں اپنے بزرگوں، دوستوں، ڈنپنی پیوخت رکھنے والے جوانوں اور باشمور خواتین سے مخاطب ہوتا رہا ہوں جن کی ہمت افرادی نے ہمیشہ مجھے ایک تازہ تو ادائی اور نیا حوصلہ بخشنا۔ یہ پہلا موقعہ ہے کہ میں اپنی قوم کے نونہالوں کے ذہنوں تک رسائی حاصل کر رہا ہوں۔ یہ کام بہت دشوار تھا لیکن میرے احباب نے مجھ پر اس سلطے میں اتنا دباو ڈالا اور اپنی اس فرمائش پر اس قدر اصرار کیا کہ میرے لئے کوئی چارہ کارباقی نہ رہا سوائے اس کے کہان کے حکم کے آگے سرتسلیم خم کروں حالانکہ اس بات کا اندازہ بخوبی لگایا جاسکتا ہے کہ بچوں کو صحیح عقائد کی تعلیم دینا، اس طرح کہ مکمل عقائد ان تک پہنچ بھی جائیں، ان کی سمجھ میں بھی آجائیں اور ان کے ذہنوں پر بوجھ بھی نہ پڑے، کس قدر مشکل کام ہے۔ لیکن میں نے اس مقدس ذات پر اعتماد اور توکل کیا ہے جو عالمین کا مشکل کشا ہے۔ میرا اصل مقصد بچوں کو رثا نہیں ہے بلکہ انکو امور دین میں غور کرنے کا عادی بنانا ہے تا کہ جب وہ ہمیں شعور کو پہنچیں تو ان کی یہ عادت رانی ہو چکی ہو اور دین کی سمجھ ان میں پیدا ہو چکی ہو تا کہ کوئی بہکانے والا نہیں بہکانے سکے اور ان کے دلوں میں شکوہ و شہادت نہ ڈال سکے اور مجھے متفہین کا مل ہے کہ میرا مولاً میری دلگیری فرمائے گا اور مجھے اپنے مقصود میں کامیاب فرمائے گا۔

بچوں کی تربیت بنیادی طور پر ان کے والدین کی ذمہ داری ہوتی ہے لیکن اس تیز رفتار زمانے میں مرد اپنے روزگار میں اور عورتیں اپنی گھر بیوی مصروفیات میں اس حد تک منہک ہو جاتی ہیں کہ اس اہم ترین فریضے کی ادائیگی کیلئے ان کے پاس بہت ناکافی وقت پچھا ہے۔ نتیجہ یہ ہوتا ہے کہ وہ دنیاوی تعلیم کے سلطے میں بچوں کی ساری ذمہ داری اسکولوں پر اور دینی تعلیم کی ساری ذمہ داری مولوی پر ڈال کر خود مطمئن ہو کر بیٹھ رہتے ہیں۔

اب مولوی جو دل چاہے بچوں کو بتائے، اس سے والدین کو کوئی عرض باقی نہیں رہتی۔ لیکن جب بچہ ہوا ہوتا ہے اور اس سے مولوی کی تعلیم کے اثرات ظاہر ہونے لگتے ہیں تو والدین کو پریشانی لاحق ہونا شروع ہوتی ہے لیکن اب وقت تک چکا ہونا ہے اور اس طرح اکثر حالات میں آنکھ دے آنے والی نسلیں تباہ ہو جاتی ہیں اور مومنوں کے گھروں میں پیدا ہونے والے بچے اہلیت کی نافرمانی بلکہ بعض صورتوں میں مخالفت کرتے نظر آتے ہیں۔ والدین کو اس صورت حال سے بری الذمہ نہیں سمجھا جا سکتا کیونکہ بارگاہ خداوندی میں ان سے ان کی اولاد کے بارے میں شدید بازپرس کی جائے گی، یہ بات ان کو ہمیشہ ذہن میں رکھنی چاہیے۔

والدین کی عملی مجبوریوں اور ان کے شدید اصرار نے ہی مجھے مجبور کیا کہ میں بہت سی رکاوٹوں کے باوجود اس فرض سے غفلت نہ ہرتوں اور ایک ایسی کتاب وجود میں لاوں جس میں اجمال کے ساتھ بچوں کو ان کے صحیح عقائد بتائے اور سمجھائے جائیں تاکہ ان کی بنیاد مضمبوط ہو اور یہ لے ہو کر وہ سفر علم و معرفت جاری رکھتے ہوئے صراطِ مستقیم پر ثابت قدم

رہیں اور اپنی عاقبت سنوارنے کے ساتھ ساتھ اپنے والدین کیلئے بھی ایک صدقہ جاریہ بننے رہیں۔ ساتھ ہی ساتھ ان کے ذہن میں یہ بات بھی رائج ہو جائے کہ ان کی زندگی کا منشور اطاعتِ مخصوص ہے نہ کہ اطاعتِ محمد اور وہ ہر اس مسئلے کیلئے جو انہیں درپیش آئے حکمِ مخصوص تلاش کریں اور مختلف ظنی اور قیاسی فتووں اور توضیحوں کی خاک شہ چھانیں۔

نماز

نماز نمازی کی پہچان ہوتی ہے۔ یعنی کسی بھی نمازی کے طریقہ نماز کو دیکھ کر ہر شخص پہچان سکتا ہے کہ اس کا تعلق کون سے مسلم سے ہے۔ لیکن باتِ صرف اتنی ہی نہیں بلکہ نمازِ حقیقت انسان کے عقیدے کا خوبصورت ترین اظہار ہے بشرطیکہ انسان صرف نکریں ہی نہ مار رہا ہو بلکہ یہ جانتا اور سمجھتا ہو کہ وہ کیا کہہ رہا ہے اور کیا کر رہا ہے۔ بنیادی غلطی یہیں ہوتی ہے کہ بچے کو طریقہ نماز سکھا کریے سمجھ لیا جاتا ہے کہ ہمارا فرض ادا ہو گیا اور بچہ نمازی بن گیا۔ یہی بات آگے چل کر انسان کو بے عقل اور انہی عبادات کا عادی بنا دیتی ہے اور وہ جیسے جیسے اُنکی عبادات کا عادی ہوتا جاتا ہے ویسے ویسے گمراہ سے گمراہت ہوتا جاتا ہے اور عقیدے سے اس کا رشتہ کمزور سے کمزور رہتا جاتا ہے یہاں تک کہ ایک ایسا وقت بھی آ جاتا ہے جب عقیدے کی اس کی نظر میں کوئی اہمیت باقی نہیں رہ جاتی اور وہ اُنکی ظاہری اعمال کو ذریعہ نجات سمجھنے لگتا ہے۔ یہی وہ مرحلہ ہوتا ہے جب شیطان اسے لوریاں سنانی شروع کرتا ہے اور رفتہ رفتہ وہ مکمل طور پر شیطان کا قیدی بن جاتا ہے اور دل میں یہی سوچ کر خوش ہوتا رہتا ہے کہ میری نجات تو میں ہی ہے کیونکہ میں عبادتِ خدا کر رہا ہوں حالانکہ درحقیقت وہ

عبادت شیطان کر رہا ہوتا ہے جیسا کہ جو حق مرحوم نے کہا

شیطان جسے کرتا ہے گمراہ اسے

بے روح نمازوں میں لگاتا ہے

اس بات کا مشاہدہ آپ اپنی آنکھوں سے کر سکتے ہیں۔ خود اپنے ہی ارادہ گرد آپ بہت سے ایسے لوگوں کو دیکھیں گے جن کی پیشانیوں پر سجدوں کے گہرے نشان ہوتے ہیں۔ ان کی زبان پر ہر وقت نماز ہی کا ذکر ہوتا ہے۔ وہ ہر وقت باوضور ہتے ہیں لیکن اگر ان کی گفتگو اور انفعال و اعمال پر نظر ڈالی جائے تو شمنی الہیت ان سے ظاہر ہوتی ہے۔ عز اداری حسین مظلوم ان کی نظر میں انتہائی بکلی چیز ہوتی ہے اور تو یہیں الہیت کرتا ان کے نزدیک معمولی بات ہوتی ہے۔ البتہ ان کے مولوی کی شان کے خلاف ایک لفظ بھی کہدا یا جائے تو وہ لڑنے مرنے کیلئے تیار ہو جاتے ہیں۔ یہ نتیجہ ہے اُس غلط تربیت کا جوانبیں بچپن میں دی گئی۔ یعنی یہ کہ اُسے نماز صرف سکھائی گئی، سمجھائی نہیں گئی۔ اسی لئے اس کتاب میں ہم نے بیان نمازوں کو تین حصوں پر تقسیم کیا ہے:-

۱۔ حکام نماز

۲۔ طریقہ نماز

۳۔ تہیم نماز

یہ کتاب انتہائی خلوص و محبت اور مومنین کی دیرینہ ضرورت کو پیش نظر رکھ کر لکھی گئی ہے لہذا اسے کوئی رکی کتاب نہ سمجھا جائے بلکہ ہر مومن کا فرض بتتا ہے کہ اسے گھر گھر عام کرے کیونکہ یہ ہر گھر کی ضرورت ہے اور آنے والی نسلوں کو گمراہی سے بچانے میں ایک اہم کردار

۱۴

اواکر سکتی ہے۔ اس کتاب میں بیان احکام کے سلسلے میں حوالے درج نہیں کئے گئے ہیں۔
جو حضرات حوالے دیکھنا چاہتے ہیں وہ ہماری کتاب ”کشف الاحکام“ کی طرف رجوع
فرمائیں۔

رَبَّنَا تَقْبِلْ مَنَا إِنَّكَ أَنْتَ السَّمِيعُ الْغَلِيمُ

شیعہ مذہب کے حقیقی عقائد

شیعہ کون ہوتا ہے؟

اگر کوئی شخص یہ دعویٰ کرے کہ وہ سائنسدان ہے لیکن اسے یہ پتہ نہ ہو کہ سائنس کیا چیز ہوتی ہے، یا کوئی شخص یہ کہے کہ وہ کرٹر ہے لیکن اسے کرکٹ کے بارے میں ایک لفظ کا کہی علم نہ ہوتا ظاہر ہے کہ کوئی بھی ایسے اشخاص کو سائنس دان یا کرٹر تسلیم نہیں کرے گا۔ بالکل اسی طرح اگر کوئی شیعہ ہونے کا دعویٰ کرے لیکن وہ یہ تک نہ جانتا ہو کہ شیعہ کہتے کے ہیں تو ایسے شخص کو ہرگز شیعہ نہیں مانا جاسکتا بلکہ ساری دنیا اسے احمد ہی کہے گی۔ لہذا جو شخص بھی شیعہ ہونے کا دعویٰ کرے اس کیلئے لازم ہے کہ وہ لفظ شیعہ کی حقیقت سے واقف ہو، اس کیلئے یہ جانتا ضروری ہے کہ شیعہ مذہب کیا ہے، شیعہ عقائد کیا ہیں، شیعہ طریقہ عبادات کیا ہے، وہ کون کی چیزیں ہیں جو انسان کو مذہب شیعہ میں داخل کرتی ہیں اور وہ کون کی باتیں ہیں جو انسان کو مذہب شیعہ سے خارج کر دیتی ہیں۔ مطلب یہ ہے کہ صرف شیعہ ہونے کا دعویٰ کرنے سے کوئی شیعہ نہیں بن سکتا اور اگر کوئی شخص اپنا نام شیعہ رکھ لے یا اتفاقاً کسی شیعہ گھرانے میں پیدا ہو جائے تو جب تک اسے مذہب شیعہ کے بارے میں مکمل علم نہ ہواں وقت تک وہ شیعہ نہیں کہلایا جا سکتا۔

مذہب دو قسم کے ہوتے ہیں۔ پیدائشی مذہب (Religion by birth) اور اختیاری مذہب (Religion by option)۔ پیدائشی مذہب میں انسان کا اپنا کوئی عمل و خل نہیں ہوتا بلکہ اس کا مکمل دارودار اس گھر پر ہوتا ہے جس میں وہ پیدا ہوا ہے۔ ایسے مذہب

کی حقیقت میں کوئی حیثیت نہیں ہوتی بلکہ یہ محض ایک لیل (حصہ) ہوتا ہے جو خود بخود لگ جاتا ہے اور اس سے انسان کی شخصیت پر کوئی اثر نہیں پڑتا۔ ہمارے معاشرے میں زیادہ تر لوگ اسی طبقے سے تعلق رکھتے ہیں اور اللہ کے نزدیک ان کی حیثیت چوپاپیوں سے زیادہ نہیں ہوتی جبکہ حقیقی مذہب ہوتا ہی اختیاری ہے۔ یعنی انسان جو مذہب بھی اختیار کر سکتا ہے اس کے صحیح ہونے پر مضبوط دلائل اس کے پاس ہوں اور یہ صرف اسی صورت میں ممکن ہے جبکہ وہ اس مذہب کی چھان بین کرے اور اس کے متعلق مکمل معلومات حاصل کر لے۔

شیعہ کی تعریف

اگر آپ ڈاکٹری میں ویکھیں تو فقطِ شیعہ کے بہت سے معنی میں گے۔ مثلاً پیر و کار، گروہ، پارٹی اور جماعتی وغیرہ۔ اس اعتبار سے جب بھی لفظِ شیعہ بولا جائے گا تو فوراً ذہن میں یہ سوال اُجھرے گا کہ ”کس کا شیعہ؟“ یعنی کس کا پیر و کار؟، کس کا گروہ؟، کس کی پارٹی؟، اور کس کا جماعتی؟۔ اور جب تک ان سوالوں کا جواب نہیں جائے اس وقت تک یہ لفظ بے معنی رہے گا۔ حضرت امیر المؤمنین علیہ السلام اپنی طالب کے زمانے میں دو قسم کے شیعوں کا وجود پایا جاتا تھا۔ شیعوں علیؑ اور شیعوں علیؑ معاویہ۔ بعد میں شیعوں معاویہ نے اپنا نام کچھ اور کھلایا اور صرف هیشاعن علیؑ باقی رہ گئے۔ چونکہ لفظِ شیعہ اللہ تعالیٰ کا محبوب لفظ ہے اس لئے اس نے یہ انتظام کر دیا کہ شیعہ اور علیؑ ایک دوسرے کیلئے لازم و ملزم بن گئے۔ چنانچہ اب جو بھی شیعہ ہو گا وہ علیؑ ہی کا شیعہ ہو گا۔ کسی اور کا شیعہ ہو ہی نہیں سکتا۔ یہ ہم پر

اللہ کا احسان اور کرم خاص ہے کہ اس نے دشمنان علی گولفظِ شیعہ سے اس قدر متعفرا کر دیا کہ وہ ہی تعالیٰ معاویہ ہوتے ہوئے بھی خود کو شیعہ کہلوانا پسند نہیں کرتے۔ اللہ گولفظِ شیعہ اپنے مخصوص معنی میں جب بھی بولا جائے گا تو اس سے مراد ”علی کا شیعہ“ ہو گا۔

پس جان لیما چاہیے کہ ہم جو خود کو شیعہ کہتے ہیں تو ہم علیؑ کے شیعہ ہیں، علیؑ کا گروہ ہیں، علیؑ کی پارٹی ہیں اور علیؑ کے حامی تھیں ہیں اور اسی لئے الحمد للہ ہمارے مذہب کا کوئی کوشش نہیں جو علیؑ سے خالی ہو۔ چاہے وہ بلکہ ہو، اذان ہو، اقامت ہو یا نماز ہو۔ اور اگر کسی ایک کوشش میں بھی کسی نے علیؑ کو ترک کر دیا تو وہ شیعہ نہ رہے گا بلکہ منافق بن جائے گا۔ پس شیعہ ہونے کا مطلب یہ ہے کہ انسان علیؑ کے دامن سے واپسی رہے اور آنکھ جھکنے کی مدت کسلیے بھی علیؑ کا ساتھ نہ چھوڑے چاہے اس میں ذاتی طور پر اس کا فائدہ ہو یا نقصان۔

عقائد الشیعہ

مذہب شیعہ چند عقائد و نظریات کے مجموعے کا نام ہے۔ جس کسی کے پاس یہ عقائد ہیں وہ شیعہ ہے چاہے اس نے اپنا نام شیعہ نہ رکھا ہو۔ اور جس کسی کے پاس یہ عقائد ہوں وہ ہرگز ہرگز شیعہ نہیں ہو سکتا چاہے اس نے اپنا نام شیعہ ہی کیوں نہ رکھ چھوڑا ہو۔

اللہ، اس کے رسول اور انہی مخصوصین نے شیعہ عقائد و اعمال کو ایک دوسرے سے جدا نہیں کیا بلکہ یہ دونوں ایک ہیں کیونکہ عقیدہ رکھنا لذات خود ایک عمل ہے اور عمل لذات خود ایک عقیدہ ہے کیونکہ عقیدے کا اظہار عمل ہی کے ذریعے کیا جاتا ہے اور اس طرح عمل

عقیدے کا اثر ہوتا ہے جو کبھی اس سے جدا نہیں ہوتا۔ لیکن بعد میں آنے والوں نے لوگوں کی آسانی کیلئے شیعہ مذہب کو دو حصوں میں تقسیم کر دیا اصول دین اور فروع دین۔

اصول دین

اصل کہتے ہیں ”جز“ کو اور اس کی جمع ہے ”اصول“ یعنی ”جز میں“۔ اس طرح اصول دین کا مطلب ہوا ”دین کی جز میں“۔ جو کچھ بزرگوں نے بیان کیا ہے اس کے مطابق اصول دین پانچ ہیں۔ ۱۔ توحید۔ ۲۔ عدل۔ ۳۔ نبوت۔ ۴۔ امامت۔ ۵۔ قیامت۔
ان تمام کا تفصیلی بیان اپنے مقام پر آئے گا۔

فروع دین

”فرع“ کہتے ہیں ”شاخ“، کو اس کی جمع ہے فروع یعنی شاخیں۔ اس طرح فروع دین کا مطلب ہوا ”دین کی شاخیں“ چونکہ اصول و فروع کی تقسیم غیر معصوم لوگوں نے کی تھی اس لئے ان میں اختلاف ہونا ایک لازمی امر تھا۔ چنانچہ پہلے فروع دین کی تعداد چھ ہوا کرتی تھی۔ ۱۔ نماز۔ ۲۔ روزہ۔ ۳۔ حج۔ ۴۔ زکوٰۃ۔ ۵۔ خس۔ ۶۔ جہاد۔ لیکن بعد میں چار اركان کا اور اضافہ کر دیا گیا۔ ۷۔ تلا (یعنی الہمیت سے محبت رکھنا)۔ ۸۔ ثیرا (یعنی دشمنان الہمیت سے ہیزاری کا اعلان کرنا)۔ ۹۔ امر بالمعروف۔ ۱۰۔ نہی عن المکر۔

امر بالمعروف اور نہی عن المکر سے مراد یہ لیا جاتا ہے کہ نیکیوں کی ترغیب دی جائے اور بُرائیوں سے روکا جائے۔ اور اسی مفہوم کے تحت بہت سی تبلیغی جماعتیں ہاتھ میں لوٹا اور بغل میں چڑائی لئے یہی کام کرتی پھر تی ہیں۔ لیکن ہم ان دونوں کا مطلب فرمان معصومؐ کی روشنی

میں آپ کو بتائیں گے۔

امام جعفر صادقؑ سے کسی نے پوچھا کہ ”مولانا یہ معروف کون ہے جس کی طرف ہمیں لوگوں کو دعوت دیتی ہے؟“ (یہ واضح ہے کہ معروف کے معنی ہیں پہچانا ہوا)۔ امامؑ نے فرمایا۔“ یہ وہ ہے جو زمین میں بھی معروف (پہچانا ہوا) ہے اور آسمانوں میں بھی معروف ہے۔“ اس نے عرض کی کہ ”مولانا کچھا اور وضاحت فرمائیں“۔ امامؑ نے فرمایا۔“ اس سے (یعنی معروف سے) مرادیمیرے دادا علیؑ ہیں الی طلب ہیں اور ان کا دشمن منکر ہے۔“ یہ امر بالمعروف اور نبی عن انکر کا صحیح ترین مطلب ہے۔ ”ولایت و امامت و محبت علیؑ کی طرف لوگوں کو دعوت دینا اور انؑ کے دشمنوں سے لوگوں کو بیڑا رکنا۔“

محبت

جاننا چاہئے اور یاد رکھنا چاہئے کہ مذہب شیعہ کی تمام جزوں کی جزیئن اصل اصول، اس کی روح، اس کا مقصد، اس کی منزل مراد، اس کا اول، اس کا آخر، اس کا ظاہر اور اس کا باطن صرف اور صرف ایک چیز ہے اور وہ ہے محبت۔ اصول کافی میں امام جعفر صادقؑ فرماتے ہیں کہ ”محبت اور دشمنی کے علاوہ دین کوئی چیز ہے ہی نہیں“۔ یعنی اہلیتؑ سے محبت کرنا اور ان کے دشمنوں کو دشمن رکھنا ہی اصلی دین ہے۔ باقی جو کچھ ہے وہ اسی محبت اور دشمنی کا اظہار ہے۔ رسول اللہؐ نے پورا دین دینا تک پہنچانے کے بعد اپنی رسالت کا جواہر طلب کیا وہ کچھا نہیں بلکہ صرف محبت اہلیتؑ ہے چنانچہ قرآن مجید میں ارشاد ہوتا ہے۔ ”(اے رسولؐ) کہد و کہ میں تم سے اپنی رسالت کا کوئی اجر نہیں مانگتا سوائے اس کے کہ

قریبی (یعنی بی بی پاک حضرت فاطمۃ الزہرؑ) سے محبت کرو۔۔۔ یہاں سے بھی ثابت ہتا ہے کہ یہی محبت اصل دین ہے اور اس کے بغیر باقی تمام چیزیں، خواہ وہ اصول ہوں یا فروع، بیکار محسن اشیاء ہیں اور یہ چیزیں صرف اسی صورت میں فائدہ پہنچا سکتی ہیں جب ان کی بنیاد پر محبت الہمیت ہو۔

حقیقت یہ ہے کہ اس پوری کائنات کو محبت ہی کیلئے پیدا کیا گیا اور اس کا انجام بھی محبت پر ہتا ہے۔ مقصدِ خلقت کائنات اس حدیثِ قدسی سے ظاہر ہوتا ہے جس میں ارشاد ہو رہا ہے۔۔۔ میں ایک چھپا ہوا خزانہ تھا۔ مجھے محبت ہوئی کہ میں پہنچانا جاؤں تو میں نے ایک خلق کو خلق کیا۔۔۔

اسی طرح ایک اور مقام پر ارشاد ہوتا ہے ”اے الہمیتِ محمدؐ! میں نے پوری کائنات کو تحریکی محبت میں پیدا کیا ہے۔ اگر تم نہ ہوتے تو میں کسی شے کو پیدا نہیں نہ کرتا۔۔۔ یہاں سے پڑھ چکا ہے کہ خلقت کائنات کی بنیاد پر محبت الہمیت ہے۔ اس محبت کے علاوہ کائنات کی کوئی حقیقت نہیں۔ ہم نے آغاز کا جائزہ لے لیا اور اب ہم انجام پر ایک نظر ڈالتے ہیں اور دیکھتے ہیں کہ جنت و جہنم کا فیصلہ کس بات پر ہوتا ہے۔

حضرت امیر المؤمنین فرماتے ہیں۔۔۔ میں جہنم کے دروازے پر کھڑا ہوں گا اور اس سے کہوں گا کہ اسے کپڑے یہ دنیا میں میرا دشمن تھا اور اسے چھوڑ دے یہ دنیا میں مجھ سے محبت کرنے والا تھا، پس جنت و جہنم کی تقسیم بھی محبت ہی کی بنیاد پر ہوئی ہے۔ کویا ہمارا آغاز بھی محبت اور انجام بھی محبت ہے۔ اب اس آغاز اور انجام کے درمیانی وقفے میں اگر کوئی شخص محبت الہمیت سے غافل رہے گا تو اسے اپنا انجام اچھی طرح سمجھ لیتا چاہیے۔

جب ہمیں یہ معلوم ہو گیا کہ آغاز و انجام کا مرکز محبت الہمیت ہے تو ہمارا پرفرض ہوتا ہے کہ ہم بھی اپنی زندگی کا مرکز محبت الہمیت ہی کو قرار دیں۔ ہم صرف اُسی سے محبت کریں جو الہمیت اپنے اسے محبت کرتا ہو اور صرف اسے دشمن رکھیں جو الہمیت کو دشمن رکھتا ہو جیسا کہ معانی الاخبار میں حضرت امیر المؤمنین فرماتے ہیں۔ ”میرے دوست کو دوست رکھو چاہے وہ تمہارے باپ اور بھائی کا قائل ہی کیوں نہ ہو۔ اور میرے دشمن کو دشمن رکھو چاہے وہ تمہارا باپ اور بھائی ہی کیوں نہ ہو۔“

معرفت

جب آپ محبت کی اہمیت جان پکھے تو اب یہ بھی سمجھ لینا چاہیئے کہ محبت اُسی سے کی جاسکتی ہے جس کو انسان پہچانتا ہو اسکی پہچان نے کو معرفت کہتے ہیں۔

معرفت کی تعریف

معرفت کی تعریف یہ ہے کہ کسی کو اس کی کسی ایسی صفت کے ساتھ پہچانا جائے جو صرف اُسی میں ہو اور دوسروں میں نہ ہو۔ اس بات کو ہم ایک مثال کے ذریعے سمجھاتے ہیں۔ فرض کریں کہ دو ادمی کھڑے ہیں۔ دونوں نے کالی شیر و انیاں پہنی ہوئی ہیں لیکن ٹوپی ایک نے سفید پہنی ہوئی ہے اور دوسرے نے سرخ۔ یعنی شیر و انیاں دونوں کی ایک جیسی ہیں اور ٹوپیاں مختلف۔ اب اگر آپ ان میں سے کسی ایک کو اپنی طرف متوجہ کرنا چاہیں تو آپ کو کسی ایسی صفت کے ذریعے اسے پکارنا پڑے گا جو صرف اس میں ہے اور دوسرے میں نہیں ہے۔ یعنی اگر آپ اسے یہ کہکر آواز دیں گے کہ ”کالی شیر و انی وائلے صاحب!“ تو دونوں

آپ کی طرف متوجہ ہو جائیں گے کیونکہ دونوں نے کالی شیر و انبیاء پہنی ہوتی ہیں۔ لیکن اگر آپ یہ سمجھ رہا تو دیں گے کہ ”سفید ٹوپی والے صاحب!“ تو صرف وہی آدمی آپ کی طرف متوجہ ہو گا جو آپ کا مقصود ہے کیونکہ سفید ٹوپی صرف اسی نے پہن رکھی ہے، دوسرے نے نہیں۔ معرفت اسی کو کہتے ہیں۔ چنانچہ اگر آپ سید الانبیاء، احمد مبلغی، حضرت محمد مصطفیٰ کی معرفت حاصل کرنا چاہیں گے تو کسی ایسی صفت کے ساتھ ان کی معرفت حاصل نہیں کی جاسکتی جو تمام مخصوصوں میں مشترک ہو جائے آپ ان کی معرفت ختمِ نبوت کے حوالے سے کریں گے کیونکہ صرف وہی خاتم النبیین ہیں اور ان کے علاوہ کوئی اور خاتم النبیین نہیں ہے۔

معرفت کی اہمیت

کسی سے آپ کو کتنی محبت ہے اس کا انحصار اس بات پر ہے کہ آپ اُس کی کتنی معرفت رکھتے ہیں۔ چنانچہ اگر کسی دور دراز علاقے میں کوئی بہت بڑا عالم مر جائے اور آپ تک اس کی اطلاع پہنچ جاؤ آپ کو بہت معمولی سا افسوس ہو گا۔ لیکن اگر کوئی پڑوی مر جائے تو چاہے وہ کوئی معمولی آدمی ہی کیوں نہ ہو، اس کی موت پر آپ کو بہت افسوس ہو گا۔ اس کی وجہ یہ ہے کہ آپ کو اس عالم کی معرفت نہیں تھی جبکہ اپنے پڑوی کی معرفت آپ رکھتے تھے۔ بالکل اسی طرح جو شخص اہمیت کی جتنی معرفت رکھتا ہے اُتنی ہی وہ ان سے محبت کر سکتا ہے اور چونکہ مطلوب و مقصود خداوند کی یہ ہے کہ اُس کے بندے اہمیت سے محبت رکھیں تو یقیناً اس سے مراد شدید محبت ہے نہ کہ معمولی محبت۔ اسی لئے اپنے زمانے کے امام کی معرفت حاصل کرنا اللہ نے ہم پر واجب قرار دیا ہے تا کہ ہم محبت کی بلند ترین چوٹیوں

کو چھوٹکیں اور اپنے امام سے ایسی محبت کر سکتیں جو محبت کرنے کا حق ہے۔ معرفت کو کوئی معمولی چیز نہیں سمجھنا چاہیے کیونکہ معرفت پر ہی دین و ایمان و آخرت کا مکمل دار و مدار ہے۔
اسی لئے حضرت ختمی مرتبت نے ارشاد فرمایا ہے کہ ”جو شخص مر گیا اور اس نے اپنے زمانے کے امام کی معرفت حاصل نہ کی تو وہ جاہلیت کی موت مرا، کفر کی موت مرا، نفاق کی موت مرا“۔ اسی سے معرفت کی اہمیت کا اندازہ لگائیے کہ انسان زندگی بھر نمازیں بڑھ کے، روزے رکھ کے اور جج کر کے بھی کافر اور منافق ہو کر مرتا ہے، محض اسلئے کہ اس نے اپنے امام زمانہ کی معرفت حاصل نہیں کی تھی۔

اب اگر کوئی یہ پوچھے کہ معرفت کبے حاصل کی جاسکتی ہے تو اس کا مختصر ترین جواب یہ ہے کہ معرفت تین چیزوں کے ذریعے حاصل کی جاتی ہے۔ علم سے، غور و تدبر سے اور اپنے امام کی طرف قلبی توجہ سے۔ جتنا جتنا آپ کا علم بڑھتا جائے گا، جتنا جتنا آپ غور و تدبر کریں گے اور جتنا جتنا آپ کا دل اپنے امام کی طرف متوجہ ہوتا جائے گا اتنی اتنی آپ کی معرفت بڑھتی جائے گی اور جتشی بخشی آپ کی معرفت بڑھتی جائے گی اتنی اتنی آپ کی محبت میں اضافہ ہوتا جائے گا اور یہی آپ کی زندگی کا اصل مقصد ہے جسے اگر حاصل نہ کیا گیا تو پوری زندگی رایگاں قرار پائے گی۔ محبت میں ہر لمحہ اضافہ ہوتے رہتا اس لئے ضروری ہے کہ اللہ کے رسول نے اہر رسالت کے طور پر صرف محبت نہیں مانگی بلکہ موذت مانگی ہے۔ موذت ایسی محبت کو کہتے ہیں جو دل میں گڑی ہوئی ہو، اس طرح کہ اگر اس کو نکالا جائے تو ساتھ ساتھ دل بھی باہر نکل آئے۔ ایسی شدید محبت کرنے کیلئے کوشش

بھی شدید کرنی پڑے گی اور معرفتِ امام میں ذرا سی بھی غفلت انسان کو اپنے مقصد سے دور کر سکتی ہے۔

عز اداری

ہر بچے کو یہ بات اچھی طرح سمجھ لینا چاہیے کہ عز اداری حسین مظلوم نہ سب شیعہ کی جان ہے اور دنیا بھر میں شیعوں کی پہچان ہے۔ علم حسین ان کی والدہ ماجدہ، ملکیۃ کوئین جناب فاطمۃ الزہراء کا حق ہے جس میں ذرہ برابر کوتا ہی بھی ہلاکت میں ڈال سکتی ہے کیونکہ جس سے ”قریبی“ یعنی جناب زہراء ناراض ہو جائیں اس کا لٹھکانا صرف اور صرف جہنم ہے اور اُس مقدس ہستی کی ناراضگی کا سب سے بڑا سبب عز اداری حسین سے غفلت

برداشت ہے۔

مشہور روایت ہے کہ جب جناب سید الشہداء نے اس دنیا میں ظہور فرمایا اور حضرت ختمی مرتبہ کو اس کی خبر لی تو آپ زار و قطار روتے ہوئے بی بی پاک کے پاس تشریف لائے۔ بی بی نے عرض کی کہ ”بابا! کیا آپ اپنے نواسے کے ظہور سے خوش نہیں ہیں؟۔“ حضرت نے فرمایا کہ ”بی بی! مجھ سے زیادہ اور کون خوش ہو سکتا ہے لیکن میں روتا اس لئے ہوں کہ میرے اس نواسے کو میری امت میدان کر بلماں میں بھوکا پیاسا شہید کرے گی۔“ بی بی نے پوچھا کہ ”بابا! کیا اس وقت آپ موجود ہوں گے؟“ رسول اللہ نے جواب دیا کہ ”نہیں بی بی! میں اس دنیا میں نہیں ہوں گا“۔ بی بی نے پوچھا کہ ”کیا علی زندہ ہوں گے؟“ آپ نے فرمایا کہ ”نہیں بی بی! اس وقت علی بھی نہ ہوں گے“۔ بی بی نے پوچھا کہ ”کیا حسن زندہ

ہوں گے۔” فرمایا۔ ”نہیں وہ بھی جامِ شہادت نوش کرچکے ہوں گے۔“ بی بی نے فرمایا۔ ”کیا میں اس وقت زندہ ہوں گی؟“ ۲حضرت نے فرمایا۔ ”نہیں تم بھی نہ ہوگی۔“ یہ من کر بی بی پاک کا دل غم سے پارہ پارہ ہو گیا اور آپ نے بے ساختہ اپنے بابا سے فرمایا۔ ”بaba پھر میرے حسین پر رونے کا کون؟“ ۲حضرت نے فرمایا۔ ”اللہ ایک قوم کو پیدا کرے گا جس کے بوڑھے حسین کے بوڑھوں پر روئیں گے، جس کے جوان حسین کے جوانوں پر روئیں گے، جس کی عورتیں حسین کے اہل حرم پر روئیں گی اور جس کے بچے حسین کے بچوں پر روئیں گے۔ یہ من کر بی بی پاک خوش ہو گئیں اور فرمایا۔ ”تو پھر بابا میں بھی وعدہ کرتی ہوں کہ جنت میں اس وقت تک داخل نہ ہوں گی جب تک حسین کا ایک ایک ماتم دار داخل نہ ہو جائے۔“

ہم نے یہ واقعہ اس لئے نقل کیا ہے تاکہ یہ بات واضح ہو جائے کہ پرودرجار عالم نے چنان سیدہ زہراء کی خوشنودی کیلئے جس قوم کو پیدا کیا اور اس کا نام شیعہ رکھا ہے اس کا مقصد حیات ہی غمِ حسین پا کرنا ہے اور جس نے اس فرض سے غفلت بر تی اس نے کویا اپنی پوری زندگی اکارت اور بدراکردی۔ از روئے قرآن یہ بات ثابت ہے کہ جو کام بھی چنان سیدہ زہراء کی خوشنودی کیلئے کیا جائے وہی تمام واجبوں سے بڑا واجب ہوتا ہے کیونکہ معاملہ ”مودۃ فی القریبی“ کا ہے۔ ہر شے معاف ہو سکتی ہے لیکن ناراضگی زہراء کو اللہ ہرگز معاف نہیں کرے گا اگرچہ کسی نے عبادت کرتے کرتے اپنی پیشانی ہی کیوں نہ سبق کر لی ہو۔

آداب عز اداری

اگر دنیا میں کسی کا کوئی قربتی مرجائے تو وہ سارے کام چھوڑ کر مرنے والے کے گھر پہنچتا ہے۔ اس کے چہرے سے حزن و ملال کے آثار نمایاں ہوتے اور وہ جا کر مرنے والے کے وارثوں سے تعزیت کرتا ہے اور جب تک وہاں موجود رہتا ہے وہ صرف تعزیت میں ہی مصروف رہتا ہے اور اس کے علاوہ وہ کسی اور کام کی طرف توجہ نہیں کرتا۔ اب ذرا سوچئے کہ حسینؑ سے بڑھ کر ہمارا فرقہ میں اور کون ہو سکتا ہے؟۔ پھر صرف ماتم پر بڑھ کر ہماری کیفیت اور ہمارا رفتیہ کیا ہونا چاہیے؟۔ کیا کسی مومن کو یہ بات زیر بحث نہیں ہے کہ وہ مجلسِ حسینؑ میں جا کر دنیاوی معاملات پر گفتگو کرے یا آپس میں ہمیں مذاق کرے؟ ہرگز نہیں ایہ بات مومن کی شان کے خلاف ہے اور ایسا کرنے والے عز ادارتیں بلکہ تمادش میں ہوتے ہیں۔

پھر کیا آپ یہ جانتے ہیں کہ حسینؑ کا وارث کون ہے؟ اور کون ہے جو مشتملِ حقیقی ہے اور جو آکر خونِ حسینؑ کا انتقام لے گا؟۔ وہ تینا ہمارے زمانے کا امام ہے جو حسینؑ کے غم میں صبح و شام خون کے آنسو روتا ہے۔ بھلا کسی میں یہ حوصلہ اور جراءت ہے کہ اپنے امام زمان کی بارگاہ میں جا کر غیر سنجیدہ رفتیہ اختیار کرے؟ یا مجلسِ حسینؑ اور اس فرشِ عزا کو جہاں شیعہ عقائد کے مطابق جناب سیدہ خود تشریف رکھتی ہیں چھوڑ کر کسی اور واجب کی طرف دوڑ پڑے؟۔ ایسا وہی کر سکتا ہے جس کے دل میں حسینؑ اور مادرِ حسینؑ کیلئے ذرہ بھائی احترام نہ ہو اور اس کے نزدیک مجلسِ عزا ایک معاشرتی اجتماع اور ایک رکی کارروائی کے سوا کچھ نہ ہو۔ نہیں یہ جان لیں کہ باقی تمام واجبات ان پر بالغ ہونے کے بعد واجب ہوتے ہیں، اس سے

پہلے نہیں۔ لیکن غمِ حسینؑ مانا تابعوں پر بھی اسی طرح واجب ہے جس طرح بالغ لوگوں پر کیونکہ فرمانِ حضرتؐ کے مطابق شیعہ بچوں کو حسینؑ کے بچوں پر ہر حال میں گریدہ وزاری اور ماتم داری کرنی ہے کیونکہ انہیں پیدا ہی اس کام کیلئے کیا گیا ہے۔ اور آدابِ عزاداری کے سلسلے میں امام جعفر صادقؑ کا یہ فرمان ہمیشہ پیش نظر رہنا چاہئے جس میں آپ فرماتے ہیں۔ ”حسینؑ پر اس طرح گریدہ کرو جس طرح ایک بوڑھی ماں اپنے جوان بیٹے کی لاش پر گریدہ کرتی ہے۔“

ولایت

یہ لفظ آپ مسلسل سنتے رہتے ہیں اور ولایت علیؑ کا مذکورہ آپ نے مختلف ذاکرین و علماء بلکہ اپنے والدین سے بھی اکثر سننا ہوگا۔ ولایت کے بغیر دین کا کوئی بھی رکن ثابت نہیں ہو سکتا چاہے وہ تو حید وحدل و نبوت و امامت و قیامت ہی کیوں نہ ہوں۔ اس طرح دین کا مرکز ولایت ہے اور جب تک ولایت کوئے سمجھا جائے اس وقت تک انسان بے دین ہی رہے گا۔ جیسا کہ امام جعفر صادقؑ فرماتے ہیں۔ ”الدین هُو الولایہ“ یعنی دین ولایت ہی کا نام ہے۔ ولایت کی اسی اہمیت کے پیش نظر ہم نے مناسب جانا کہ ولایت کے بارے میں چند ضروری باتیں آپ تک پہنچاویں تاکہ آگے پہل کر آپ اس لفظ سے اجنبیت محسوس نہ کریں۔

ولایت کیا ہے؟

ولایت کا عمومی مفہوم ہے کسی کا کسی شے پر مکمل اختیار ہونا۔ اسے تہرف کہتے ہیں۔ لیکن یہ

مفہوم ناقص ہے۔ حقیقت یہ ہے کہ ولایت تین چیزوں کے مجموعے کا نام ہے۔ اگر ان میں سے ایک بھی شے کی کمی ہوئی تو ولایت ناقص ٹھرے گی:-

۱۔ علم

۲۔ قدرت

۳۔ تصرف

اپنی بات کو سمجھانے کیلئے ہم ایک بہت آسان کی مثال پیش کرتے ہیں ہا کہ ولایت کا مجھ مفہوم بچوں کے ذہن میں راست ہو جائے۔

ہم ایک شخص کی مثال لیتے ہیں جس کا کام برتن بنانا ہوتا ہے۔ ہر عقل اس بات کی تائید کرے گی کہ سب سے پہلے اس کے پاس برتن بنانے کا علم ہونا چاہیے۔ اگر اس کو برتن بنانے کا طریقہ ہی معلوم نہیں تو وہ کسی بھی صورت میں برتن نہیں بن سکتا۔ یہاں پہلی شرط پوری ہوئی، یعنی علم۔

اب اس شخص کے پاس علم تو ہے لیکن اس کے ہاتھوں اور ہیروں پر فائی گرا ہوا ہے جس کی وجہ سے وہ انہیں حرکت نہیں دے سکتا۔ اس صورت میں وہ علم رکھتے ہوئے بھی اپنا کام نہیں کر سکتا۔ کیونکہ اس کے پاس قدرت نہیں ہے۔ ہاں اگر اس کے ہاتھ پاؤں سلامت ہیں تو وہ اپنے مقصد میں کامیاب ہو جائے گا۔ یہ دوسری شرط پوری ہوئی۔ یعنی قدرت۔

اب اس کے پاس علم بھی ہے اور قدرت بھی لیکن ان دونوں چیزوں کے ہوتے ہوئے بھی برتن نہیں بن سکتا جب تک کہ برتن بنانے والی میں پر اس کا مکمل قبضہ اور اختیار (صرف) نہ ہو۔ جب یہ اختیار اسے مل جائے گا تو تینوں شرائط پوری ہو جائیں گی اور وہ برتن بن سکے گا۔

یہ ایک عام فہم مثال ہم نے آپ کو سمجھانے کیلئے دی ہے تا کہ اجزائے ولایت کا ایک اجمالی تعارف آپ کے ذہنوں میں محفوظ ہو جائے۔ ورنہ اگر ہم کوئی علمی اور بھاری بھر کم مثال دیتے تو یقیناً آپ کو سمجھنے میں دشواری ہوتی۔ یہاں ایک بات جانتا ضروری ہے۔ بہت سے لوگ یہ سمجھتے ہیں کہ نبوت و امامت کی طرح ولایت بھی کوئی عہد ہے حالانکہ یہ ایک شدید غلط فہمی ہے۔ کیونکہ اگر ولایت کوئی عہد ہے ہوتا تو اللہ تعالیٰ کسی بھی صورت میں خود کو ولی نہ کہتا کیونکہ عہدہ عطا کرنے والا تو وہ خود ہے۔ اس یہ یقین رکھنا چاہیئے کہ ولایت کوئی عہدہ نہیں ہے بلکہ علم و قدرت و تصرف کے اعلیٰ ترین مقام کا نام ہے۔

ولایت کے بارے میں بنیادی معلومات انتہائی اختصار کے ساتھ آپ تک پہنچاوی گئیں لیکن اس سلطے میں اہم ترین بات یہ ہے کہ پیدا کرنا، مارنا، زندہ کرنا، رزق دینا، اولاد دینا، شفاء دینا اور مدد کرنا، یہ سارے کام ولایت کے ہیں اللہ اجو جو وجود ہبھی اللہ کا ولی مطلق ہوگا اور جس کی ولایت اللہ کی ولایت کہلانے گی، اس کا خالق ہونا، ممیت (مارنے والا) ہونا۔ مجی (زندہ کرنے والا) ہونا، رازق ہونا لازمی ہے ورنہ اللہ کی ولایت کا اظہار نہیں ہو سکے گا اور وہ مقدس ذات جس کی چند خصوصیات اور بیان کی گئیں وہ میرے مولا امیر المؤمنین علیہ السلام اپنی طالب کی ذات القدس ہے جس سے اللہ کی تمام صفات کو ظہور ملتا ہے۔ یہی ذات القدس ہماری منزل مراد ہے، اسی کے ہم شیعہ ہیں اور جو کچھ بھی ہم مانگتے ہیں اسی سے مانگتے ہیں ساکی لئے ”نا اعلیٰ“ پڑھنا ہمارا صحیح و شام کا وظیفہ ہے۔

اصل نادلی

نَادَ عَلَيْهِ مَظَاهِرُ الْعَجَائِبِ تَجَدَّهُ عَوْنَالِكَ فِي
الذَّوَائِبِ كُلِّ هَمٍ وَغَمٍ سَيَنْجَلِي بِعَلَىٰ بِعَلَىٰ
بِعَلَىٰ بِعَلَىٰ

ترجمہ:- (اے رسول) پکار علی کو جس سے عجائب ظاہر ہوتے ہیں۔ تو اس کو (یعنی علی کو) ہر مصیبت میں اپنا مددگار پائے گا۔ تمام دکھ اور پریشانیاں دور ہو جائیں گی علی کی مدد سے، علی کی مدد سے، علی کی مدد سے، علی کی مدد سے۔

توحید

آپ اچھی طرح یہ بات جانتے ہیں کہ ہر چیز کا کوئی نہ کوئی نقطہ آغاز ضرور ہوتا ہے جہاں سے اس کی ابتداء ہوتی ہے۔ اگر کوئی پوچھتے کہ ”آپ کو کس نے پیدا کیا؟“ تو آپ کہنے گے کہ میرے ماں باپ نے۔ پھر وہ پوچھتے کہ آپ کے والدین کو کس نے پیدا کیا؟۔ تو آپ کہنے گے کہ ان کے والدین نے۔ اور سوال وجواب کا یہ سلسلہ اس وقت تک ختم نہیں ہوگا جب تک اس سلسلہِ خلق کے نقطہ آغاز تک نہ پہنچا جائے۔ اور اس کیلئے آپ کیلئے ایک

ایسے وجود کو تسلیم کرنا لازم ہوگا جس نے سب کو خلق کیا اور اسے کسی نے خلق نہیں کیا۔ ساری دنیا اس کی محتاج ہے اور وہ کسی کا محتاج نہیں۔ وہ ایک ہے۔ یعنی اس کے مثل کوئی شے ہو ہی نہیں سکتی کیونکہ وہ ابتدی مخلوق سے بالکل جدا ہے۔ اگر مخلوق کی کوئی ایک صفت بھی اس میں پائی گئی تو وہ مخلوق کی صفت میں آ کھڑا ہوگا اور اس کیلئے بھی کسی اور خالق کا وجود ضروری ہو جائے گا جو حال ہے۔ اسی لئے اسے کسی شے سے تشبیہ نہیں دی جا سکتی۔ یعنی نہیں کہا جا سکتا کہ وہ فلاں شے جیسا ہے۔ وہی سب کا معبد ہے اور اس کے سوا کوئی معبد نہیں۔ اسی عقیدے کا نام توحید ہے۔

حضرت امیر المؤمنین فرماتے ہیں۔ ”دین کی ابتداء یہ ہے کہ اللہ کی معرفت حاصل کی جائے۔“ یعنی توحید کا اقرار کرنے سے پہلے انسان کیلئے لازم ہے کہ اللہ کی معرفت حاصل کرے کیونکہ وہ عقیدہ جس کی بنیاد جہالت ہو کسی کا مام نہیں آتا۔ جب تک پہنچ معلوم ہو کہ جس کی وحدانیت پر ہم ایمان لارہے ہیں اور جس کی ہم عبادت کر رہے ہیں، وہ کون ہے، اس وقت تک اقرار تو حید کرنا اور آنکھ بند کر کے عبادت میں مشغول ہو جانا کوئی معنی نہیں رکھتا اور ایسا ہے جیسے اندر ہیرے میں تیر چلانا۔ اب جہاں تک اللہ کی معرفت حاصل کرنے یعنی اسے پہچاننے کا تعلق ہے تو اس بات سے بچہ بچہ واقف ہے کہ ہر شے کو اس کی صفات کے ذریعے پہچانا جاتا ہے اور اللہ کو بھی اس کی صفات سے ہی پہچانا جائے گا اور یہ بات جان لئی چاہیئے کہ چہارو دہ مخصوصین کے مقدس وجودوں سے ہی اللہ کی ہر صفت کا ظہور ہوتا ہے۔ یعنی جتنی صفات بھی اللہ کیلئے تسلیم کی جاتی ہیں وہ جب ہمارے

لئے ظاہر ہوتی ہیں تو انہی مقدس استیوں کے ذریعے ظاہر ہوتی ہیں لہذا اللہ کو پہچانے کا واحد ذریعہ یہی ہے کہ مخصوصین گوپیچانا جائے۔ اسی لئے انہم اطہار نے فرمایا کہ ”ہماری معرفت ہی اللہ کی معرفت ہے“۔ پس جس نے محمد و آل محمد کی معرفت میں کوئا ہی کی اس نے اللہ کو پہچانا ہی نہیں اور ایسے شخص کی تو حید، عقیدہ، ایمان اور عمل سب کچھ باطل ہے۔ یہ بھی واضح ہو جاتا چاہیے کہ محمد و آل محمد کے علاوہ اللہ کی کوئی اور صفت بیان کرنا حقیقی شرک ہے۔ ہم جو اسے مختلف صفات کے ذریعے پکارتے ہیں مثلاً خالق، رازق، غفار، عالم اور قادر وغیرہ، ان سے مراد یہی مخصوص ہمتیاں ہیں جو ہمارے اور اللہ کے درمیان وسیلہ ہیں اور بغیر وسیلے کو پہچانے ہوئے اللہ پر ایمان لانا اور اس کی عبادت کرنا ممکن نہیں جیسا کہ اللہ نے قرآن مجید میں خود ہمیں حکم دیا ہے **وَابْتَغُوا إِلَيْهِ الْوَسِيلَةَ** ”یعنی اللہ کی طرف متوجہ ہونے اور اس کی طرف رجوع کرنے کیلئے ایک خاص وسیلہ تلاش کرو۔ لہذا ہم نے اگر خود کو اس خاص وسیلے تک پہنچا دیا تو گویا ہم اللہ تک پہنچ گئے اور یہی خالص توحید ہے۔ چنانچہ جب انہم ظاہرین سے پوچھا گیا کہ ”اللہ عالم ہے اور اللہ قادر ہے کا کیا مطلب ہے؟“ تو انہوں نے فرمایا کہ ”اس کا مطلب یہ ہے کہ اللہ نے ایک ایسا بندہ خلق فرمایا ہے جو ہر شے کا عالم ہے اور جو ہر شے پر قادر ہے۔“ لہذا الغیر اس بندے کو پہچانے ہوئے اللہ کو عالم اور قادر ماننا بالکل بے معنی بات ہے۔

شرک

اللہ نے قرآن میں وعدہ فرمایا ہے کہ وہ ہرگز کوئی شرک کو ہرگز ہرگز نہیں بخشنے

گا۔ لہذا ہر مؤمن کا فرض ہتا ہے کہ شرک کو سمجھے کیونکہ بغیر شرک کو جانے اور سمجھے ہوئے اپنے آپ کو شرک سے بچانا ہرگز ممکن نہیں۔ شرک کا مطلب ہے اللہ تعالیٰ کے ساتھ کسی کو شریک کرنا۔ یعنی:-

(۱) یہ سمجھنا کہ اللہ اور اس کی مخلوق کی صفات ایک جیسی ہیں۔ اسے شرک فی الصفات کہتے ہیں۔

(۲) یہ مانتا کہ اللہ جو کچھ کرتا ہے اس میں اس کا کوئی شریک ہے۔ اسے شرک فی الفعل کہتے ہیں۔

(۳) یہ جانتا کہ اللہ تعالیٰ کی حاکیت میں کوئی اس کا شریک ہے۔ یعنی جس طرح اللہ جیسیں حکم دیتا ہے جس کی اطاعت ہم پر فرض ہوتی ہے اسی طرح کسی اور کوئی یہ حق حاصل ہے اور اس کی اطاعت بھی ہم پر فرض ہے۔ اسے شرک فی الامر کہتے ہیں۔
اب پوچنکہ:-

(۱) اللہ کی ہر صفت کاظمہ و مُحَمَّد و آل مُحَمَّد سے ہوتا ہے۔

(۲) ہر وہ فعل جسے ہم اللہ کی طرف نسبت دیتے ہیں انہی پاک استیوں کے ہاتھوں سے سرنجام پاتا ہے۔

(۳) اللہ کی حاکیت انہی مقدس وجودوں کے ذریعے ظاہر ہوتی ہے اور انہی کی حاکیت اللہ کی حاکیت کہلاتی ہے۔

اس اعتبار سے شرک کی جامع ترین تعریف یہ ہوگی:-

”یہ سمجھنا کہ محمد و آل محمد نہم جیسے ہیں اور ان کے علاوہ کسی اور سے بھی صفات خدا، انعامی خدا اور حاکمیت خدا کا ظہور ہو سکتا ہے۔“

ہم نے اختصار کے ساتھ شرک کی حقیقت بیان کر دی۔ اب جیسے جیسے آپ کا علم اور شعور بدھتا جائے گا اور آپ جب اپنے ارد گر نظر دوڑائیں گے تو انشاء اللہ آپ صاف پہچان لیں گے کہ عملی طور پر شرک کون کر رہا ہے اور کہاں کر رہا ہے اور ہمیں یقین ہے کہ خود کو شرک سے محفوظ رکھنے کیلئے آپ ہمیشہ ایسے لوگوں اور ایسے مقامات سے دور رہنے کی کوشش کریں گے۔ انشاء اللہ۔

عدل

نہ ہے شیعہ کا دوسرا بنیادی عقیدہ ”عدل“ ہے جس کی ضد قلم ہے۔ عدل کا مطلب ہے ”ہر چیز کو اُس کے محل و مقام پر رکھنا“۔ مثلاً ٹوپی کا مقام انسان کا سر ہوتا ہے اس لئے ٹوپی کو سر پر ہی رکھا جائے گا چاہے وہ معمولی قیمت کی ہی کیوں نہ ہو۔ اسی طرح جو تے کا مقام پاؤں ہے اسلئے جو تے کو پاؤں میں ہی رکھا جائے گا اگرچہ وہ بہت قیمتی ہی کیوں نہ ہو۔ اور اس کے بر عکس عمل کرنا ظلم کہلاتے گا۔ شیعہ عقیدہ یہ ہے کہ اللہ تعالیٰ عادل ہے اور کسی بھی صورت میں اس سے قلم کا صادر ہو جانا ممکن نہیں کیونکہ کسی بھی بُری اور معیوب صفت کو اس سے منسوب نہیں کیا جا سکتا کیونکہ وہ ہر عیب اور ہر تقصی سے پاک ہے۔

اگر پوری کائنات پر ایک نظر ڈالی جائے تو معلوم ہو گا کہ ہر شے کا دار و مدار عدل پر ہے۔ جس شے کا جو مقام ہے اللہ نے اسے وہیں رکھا ہے اور اگر وہ اپنے مقام سے بال بر ابر بھی

ہٹ جائے تو پرانا نظام کائنات تباہ ہو کر رہ جائے گا۔ عقیدے اور عمل کی بنیاد بھی عدل پر ہے۔ لہذا محمد و آل محمد کی شان کو گھٹانا اور غیر معصوم لوگوں کو ان کے مقام سے برداشت ناہی اصل ظلم ہے اور اگر کوئی شخص شیعہ ہونے کا دعویٰ کر کے بھی یہ حرکت کرتا ہے تو وہ درحقیقت شیعہ مذہب کی بنیادوں کو اکھاڑنے میں مصروف ہے۔

نبوت

اللہ تعالیٰ چاہتا ہے کہ اپنی مخلوق کو کبھی نہ ختم ہونے والی نعمتوں سے نوازے۔ لیکن عدل کا تقاضا یہ ہے کہ نعمتیں صرف اس کو عطا کی جائیں جو خود کو ان نعمتوں کا حقدار نہ بنت کر دے کیونکہ نا اہل کو عطا کرنا عدل کے خلاف ہے۔ اور انسان اللہ کی نعمتوں کا حقدار صرف اس صورت میں بنتا ہے جب وہ اس مقصد کو پورا کر دے جس کیلئے اسے پیدا کیا گیا ہے اور وہ ہے محبت و معرفتِ الہمیت اور اس کیلئے ضروری ہے کہ عالم انسانیت کو اس کے مقصد خلقت سے آگاہ کیا جاتا رہے تا کہ اس کے پاس کوئی عذر باتی نہ رہے۔ پھونکہ اللہ تعالیٰ بذات خود لوگوں کے پاس ہنسنیں سکتا اس لئے اس نے اپنے کچھ سفیروں اور نمائندوں کو فلق کیا تا کہ وہ اللہ کے ترجمان بن کر اس کا پیغام لوگوں تک پہنچا کیں۔ اس سلسلے کو نبوت اور ان نمائندوں کو انبیاء عکھتے ہیں۔ ہم جس نبی کی امت ہیں اُن کا نام نبی اسم گرامی محمد مصطفیٰ ابن حضرت عبد اللہ ابن حضرت عبداللطاب ہے۔

نبوت کا مفہوم

”نباء“ عربی کا ایک لفظ ہے جس کے معنی ہیں ”خبر“، سماں سے نبی بنانے اور نبی اُس عستی کو

کہتے ہیں جسے اللہ کی طرف سے خبر دی جائے اور وہ یہ خبر بندوں تک پہنچائے۔ الہذا جب تک ”نباء“ کو نہیں سمجھا جائے گا اُس وقت تک نبوت بھی مجھ میں نہیں آئے گی۔

نباء کیا ہے؟

اس لفظ کا مفہوم قرآن مجید کے سورہ نباء کی آیات ا۱۳ میں بیان فرمایا گیا ہے جہاں ارشاد ہتا ہے۔ ”وہ لوگ کسی چیز کے بارے میں ایک دوسرے سے سوال کرتے ہیں۔ اس عظیم خبر کے متعلق جس میں وہ اختلاف کرنے والے ہیں۔“

اس آیت کی تفسیر ہم آپ کو ائمہ مخصوصین کی زبانی سنواتے ہیں:-

۱۔ اصول کافی میں امام جعفر صادقؑ فرماتے ہیں۔ ”نباء عظیم سے مراد ولادت علیؑ ہے۔“

۲۔ امام محمد باقرؑ فرماتے ہیں۔ ”یہ آیت جناب امیر المؤمنین کی شان میں ہے اور جناب امیر المؤمنین فرمایا کرتے تھے کہ نبی اللہ تعالیٰ کی کوئی آیت مجھ سے بڑھ کر ہے اور نہ ہی کوئی خبر مجھ سے زیادہ عظیم ہے۔“

اس مفہوم کو اور زیادہ واضح کرنے کیلئے ہم چند احادیث آپؑ کی خدمت میں پیش کرتے ہیں تا کہ آپؑ کو یقین ہو جائے کہ سلسلہ نبوت قائم کرنے سے اللہ تعالیٰ کا مقصد صرف اور صرف اہلیتؑ کا تعارف کرنا تھا۔

۱۔ امام جعفر صادقؑ نے فرمایا۔ ”کوئی نبی نہیں آیا مگر یہ کہ اس نے ہمارے حق کی معرفت کرائی اور ہماری فضیلت ہمارے غیر پر ثابت کرائی۔“

۲۔ امام جعفر صادقؑ کا ارشاد ہے۔ ”ہماری ولایت اللہ کی ولایت ہے۔ اللہ نے کسی نبی کو

ہرگز مبعوث نہیں کیا مگر ہماری ولایت کی شرط کے ساتھ۔۔۔

۳۔ حضرت امیر المؤمنین نے فرمایا۔ ”میں ہی وہ ہوں جس کی طرف تمام امتوں کو
بیووت دی گئی تا کہ نیزی اطاعت کریں۔۔۔“

۴۔ امام موئی کاظمؑ کا فرمان ہے۔ ”اللہ نے ولایت علیؑ کو تمام انبیاءؐ کے صحقوں میں لکھ رکھا
ہے۔۔۔“

سب سے بڑی دلیل ہم سورہ مائدہ کی آیت ۷۸ سے پیش کرتے ہیں۔ یہ آیت غدرِ ختم کے
میدان میں نازل ہوئی تھی اور اسی حکم کی تعمیل کرتے ہوئے ۲۰حضرتؐ نے ایک لاکھ نہیں
ہزار اصحاب کے مجمعے میں ولایت علیؑ کا اعلان فرمایا تھا اور مولا علیؑ کو بلند کر کے ارشاد فرمایا
تھا۔ ”مَنْ كُنْتَ مُولَّاً فَهُذَا عَلَىٰ“ مولاؑ یعنی جس جس کا (آن جسک)
میں مولا تھا، اُس اُس کا (آن جسے) علیؑ مولا ہے۔

آیت میں ارشاد ہوتا ہے۔ ”اے رسولؐ (اسی وقت) تبلیغ کر دے اس کی جو تیری طرف
نازل کیا گیا ہے۔ اور اگر تو نے تبلیغ نہ کی تو تو نے اللہ کی رسالت کا کوئی کام ہی سرانجام نہ
دیا۔۔۔“

یہ واضح رہتا چاہیے کہ تمام انبیاءؐ کی نبوتوں کا دارومند ار ہمارے نبیؐ کی نبوت پر ہے
اور مندرجہ بالا آیت بتاتی ہے کہ ہمارے نبیؐ کی نبوت کا دارومند ار اعلان ولایت علیؑ پر
ہے، کہ اگرچہ ۲۰حضرتؐ پورا دین لوگوں تک پہنچا چکے تھے لیکن بغیر اعلان ولایت کے
آپؐ کی نبوت منسوخ ہو جانے کا خطرہ پیدا ہو گیا تھا۔ صرف یہی ایک آیت یہ بات

ثابت کرنے کیلئے کافی ہے کہ سلسلہ نبوت جاری کرنے سے اللہ کا واحد مقصد والیت علی کا
تعارف کرنا تھا۔

امامت

نہ ہب شیعہ کا اہم ترین رکن عقیدہ امامت ہے اور اسی عقیدے کی وجہ سے شیعہ مذاہب دیگر
مذاہب سے جدا ہو کر پہچانا جاتا ہے۔ امامت اللہ تعالیٰ کے عطا کئے ہوئے عہدوں میں بلند
ترین عہدے کا نام ہے اور مقام امامت سے ہی اللہ کی ولایت کا ظہور ہوتا ہے۔

نبی اور امام میں فرق

نبی کا مطلب ہوتا ہے ”رہنمَا“ یعنی راستہ دکھانے والا۔ اور امام کا مطلب ہوتا ہے۔ ”راہبر“
یعنی ہاتھ پکڑ کر منزل مخصوص دیکھ پہنچانے والا۔ یہی وجہ ہے کہ بروز قیامت تمام انسانوں کا
حشرنشرنی کے ساتھ نہیں ہوتا بلکہ امام کے ساتھ ہوتا ہے۔ یہ بات اللہ تعالیٰ نے سورہ نبی
اسرائیل کی آیت ۱۷ میں بیان فرمائی ہے جہاں ارشاد ہوتا ہے۔ ”یاد کرو اس دن کو جب کہ
ہم تمام انسانوں کو ان کے امام کے ساتھ بلا کیں گے۔ اس لئے یہ بات انتہائی ضروری
ہے کہ انسان اُس صحیح امام کو پہچانے جو اللہ کی طرف سے ہو۔ کیونکہ اگر غلط امام کا
انتخاب کر لیا تو پھر اسی کے ساتھ محشور ہونا پڑے گا اور ہمیشہ ہمیشہ کیلئے جہنم میں
رہنا پڑے گا۔ امامت کی اسی اہمیت کے پیش نظر حضرت ختمی مرتبت نے ارشاد فرمایا۔
”جو مر گیا اور اس نے اپنے زمانے کے (صحیح اور مخاشب اللہ) امام کو نہ پہچانا تو وہ جاہلیت،
کفر اور نفاق کی موت مرا۔“

اماموں کی تعداد اذل سے ابد تک بارہ ہے۔ عربی میں بارہ کو ”ان شاعشر“، کہتے ہیں اور اسی اعتبار سے ہم لوگ خود کو ”ان شاعشری“، یعنی بارہ اماموں کو مانتے والا کہتے ہیں۔ ائمہ گی اس تعداد یعنی بارہ میں نہ کوئی اضافہ ہو سکتا ہے اور نہ کمی۔ لہذا جو بھی یہ تعداد گھٹائے یا بڑھائے وہ منہب حقہ ان شاعشری سے خارج ہے۔

ذیل میں ہم بارہ اماموں کے اسمائے گرامی درج کرتے ہیں جو آپ کو ہمیشہ یاد رہنے چاہئیں:-

- پہلے امام:- امیر المؤمنین علیؑ، بن ابی طالب صلوات اللہ علیہ و دوسرے امام:- امام حسنؑ، بن علیؑ صلوات اللہ علیہ
- تیسرا امام:- امام حسینؑ، بن علیؑ صلوات اللہ علیہ
- چوتھے امام:- امام علیؑ، بن الحسینؑ (زین العابدین) صلوات اللہ علیہ
- پانچویں امام:- امام محمدؑ، بن علیؑ (باقر) صلوات اللہ علیہ
- چھٹھے امام:- امام حضرؑ، بن محمدؑ (صادق) صلوات اللہ علیہ
- ساتویں امام:- امام موسیؑ، بن جعفرؑ (کاظم) صلوات اللہ علیہ
- ٹھٹھویں امام:- امام علیؑ، بن موسیؑ (رضا) صلوات اللہ علیہ
- نویں امام:- امام محمدؑ، بن علیؑ (نقی) صلوات اللہ علیہ
- دویں امام:- امام علیؑ، بن محمدؑ (نقی) صلوات اللہ علیہ
- گیارہویں امام:- امام حسنؑ، بن علیؑ (عسکری) صلوات اللہ علیہ

بارہویں امام

بھی وہ امام ہیں جن پر بارہ کی تعداد مکمل ہوتی ہے اور اللہ کا وعدہ اسی مقدس ہستی پر آ کر پورا ہوتا ہے جیسا کہ قرآن مجید میں ارشاد ہوا۔ اللہ اپنے نور کو مکمل کر کے رہے گا جا ہے کافروں کو مرانی کیوں نہ لگے۔ یہی وہ نورِ جسم ہے جس کے انتظار میں ہم زندہ ہیں۔ یہی ہمارے امام زمانہ ہیں، انہی کی معرفت ہم پر لازم ہے اور انہی کے ساتھ ہمیں محسوس ہونا ہے۔ آپ کا نام نبی اسم گرامی "محمود" ہے لیکن چونکہ غیبت کے زمانے میں ان کا نام مجتمع عام میں لینے کی مانعت کی گئی ہے اس لئے ہم انہیں قائم آل محمد، بقیۃ اللہ، حضرت جنت اور حضرت صاحب الزمان کہکش پکارتے ہیں۔ آپ کے والد امام حسن عسکری اور والدہ جنتا بز جس خاتون ہیں۔ اس دنیا میں آپ کا ظہور ۱۵ شعبان ۱۲۵۵ھ کو ہوا۔ بعض روایات میں ۱۲۵۵ھ اور بعض میں ۱۲۵۶ھ بھی وارد ہوا ہے۔ چونکہ حکومت وقت آل محمد کے خون کی پیاسی تھی اور ہر قیمت پر اس سلسلہ ہدایت کو ختم کر دینا چاہتی تھی اس لئے آپ کے ظہور کو عام لوگوں سے پوشیدہ رکھا گیا اور صرف خاص اور قابل اعتماد لوگوں کو آپ کی زیارت نصیب ہوئی۔ گیارہویں امام کی شہادت کے بعد آپ غیبت میں چلے گئے لیکن چند مخصوص لوگوں سے آپ کا رابطہ رہا۔ یہ عرصہ ۱۲۹۰ھ س پر محيط ہے اور اسے غیبت صفری کہا جاتا ہے۔ لیکن ۱۲۹۰ھ میں آپ نے مکمل غیبت اختیار فرمائی اور اب تا دم ظہور کسی سے بھی آپ کا رابطہ نہیں ہے اور اگر کوئی اس زمانے میں آپ سے رابطہ رکھنے کا دعویٰ کرنا ہے تو ایسے لوگوں کی نشاندہی آجناہ نے خوفزدگی اور اپنے آخری خط میں لکھا۔ "جو شخص آسمانی چیز اور خروج دخال

سے پہلے ہمارے مشاہدے کا دعویٰ کرے تو وہ بہت بڑا جھوٹا اور ہم پر اتهام لگانے والا ہے۔“ اس زمانے کو غیبِ نامہ یعنی مکمل غیبت کا زمانہ کہا جاتا ہے۔ آپؐ کے ظہور کے وقت کا کسی کو علم نہیں اور جب اللہ چاہے گاؤں بحکم خدا آپؐ ٹھوڑا کمیں گے اور دنیا کو عدل و انصاف سے بھر دیں گے جبکہ وہ ظلم و جور سے بھری ہوئی ہوگی۔

رجعت

رجعت پر اعتقاد رکھنا ضروری است مذہب سے ہے اور مقصومؐ کے فرمان کے مطابق جو شخص رجعت پر یقین نہیں رکھتا اُس کا مذہب شیعہ سے کوئی تعلق نہیں۔ رجعت یہ ہے کہ حضرت صاحب ازمان کا دورہ امامت ختم ہونے کے بعد زمین کا وہ ذور جو ہمارے نبیؐ سے شروع ہوا تھا، ختم ہو جائے گا اور اُس کے بعد ذور قیامت شروع ہو گا۔ یہ ایک طویل زمانہ ہو گا اور اس کے دوران باری باری تمام ائمہ تشریف لا میں گے اور پوری زمین پر حکومت کریں گے۔ ہمارے امامؐ زمانہ جب ظہور فرمائیں گے تو وہ ان کا ذور امامت ہو گا۔ لیکن رجعت میں آپؐ پھر تشریف لا میں گے اور دیگر ائمہؐ می طرح پوری زمین پر ایک طویل عرصے تک حکومت کریں گے۔

عقیدہ عصمت

یہ شیعہ مذہب کا بنیادی عقیدہ ہے۔ عصمت کا مطلب یہ ہے کہ نبیؐ یا امام سے کسی بھی قسم کا کوئی گناہ، خطا یا بھول چوک کا صدور نہیں ہو سکتا۔ اگر جو خدا کیلئے ان چیزوں کا صدور ممکن ہوتا تو پورا دین ہی مخلوق ہو کر رہ جاتا کیونکہ اس صورت میں معلوم ہی نہ ہوتا کہ وہ

کب سچ بول رہا ہے اور کب جھوٹ کہہ رہا ہے۔ اور چونکہ وہ تمام لوگوں کیلئے ایک نمودرہ عمل ہوتا ہے اس لئے اگر اس سے گناہ صادر ہو تو وہ اُس کی سنت کھلائے گی اور لوگوں پر بھی گناہ کرنا لازم ہو جائے گا اور اس طرح اللہ کار دین ایک تماشاب کرہ جائے گا۔ یہ بہر حال واضح رہنا چاہیے کہ عصمت و قسم کی ہوتی ہے۔ ایک جبری اور دوسرے اختیاری۔ فرشتوں کی عصمت جبری ہوتی ہے کیونکہ ان میں گناہ کرنے کی قوت موجود ہی نہیں ہوتی۔ لیکن اللہ کی جھتوں کی عصمت جبری نہیں بلکہ اختیاری ہوتی ہے۔ یعنی وہ گناہ کرنے پر قادرت رکھتے ہوئے بھی گناہ نہیں کرتے۔ اور یہی بات ان کے درجات کو انکے مساوا سے بلند اور متاز کرتی ہے۔ نبوت اور امامت کیلئے عصمت ایک لازمی شے ہوتی ہے اور بغیر عصمت کے نبوت اور امامت کا وجود ایک بیکار شے ہے۔

خصوصیاتِ نبی و امام

۱۔ نبوت ہو یا امامت، یہ دونوں عہدے اللہ تعالیٰ ہی عطا کرتا ہے۔ نہیں ہو سکتا کہ کوئی شخص پڑھ لکھ کر یا محنت اور یا ضر کر کے نبی یا امام بن جائے۔

۲۔ اللہ تعالیٰ جب نبی یا امام کو وجود میں لاتا ہے تو وہ اسی وقت سے نبی یا امام ہوتا ہے۔ یہ نہیں ہوتا کہ کوئی کچھ عرصے تک نبی اور امام نہ ہو اور بعد میں اللہ تعالیٰ اسے نبی یا امام بنا

دے۔

۳۔ انبیاء اور ائمہ کے آبا و اجداء و حضرت آدم تک، کبھی کافر، شرک اور گھنگار نہیں ہو سکتے۔

۴۔ ان میں ظاہری و باطنی کوئی عیب نہیں ہوتا اور نہ کوئی ایسی چیز ان میں ہو سکتی ہے جس سے

لوگ نفرت کریں مثلاً اندھا، بہرا، کونکا، کوڑھی یا جالی ہونا۔

۵۔ وہ ہرگناہ، خطا اور بھول، چوک سے پاک ہوتے ہیں یعنی مخصوص ہوتے ہیں۔

۶۔ نبی اور امام صاحبِ مجزہ ہوتے ہیں اور مجزہ ان کا ذاتی فعل ہونا ہے جو انہیں اللہ تعالیٰ عطا فرماتا ہے۔ مجزہ کا مطلب یہ ہے کہ کوئی شے اپنی فطرت تبدیل کر لے۔ مثلاً پھروں کی فطرت خاموش رہنا ہے لیکن اگر نبی اور امام کے حکم سے پھربولنے لگیں تو یہ مجزہ کہلاتے گا۔

قیامت

لفظ قیامت دو چیزوں پر بولا جاتا ہے۔ ایک ”ذور قیامت“ یعنی رجعت۔ اور دوسرا ”یوم قیامت“۔ یہ ایک دن ہے جب جنت والوں کو جنت میں اور جہنم والوں کو جہنم میں بھیجا جائے گا۔

قبر میں سوال و جواب

جب انسان مر جاتا ہے اور اسے قبر میں دفن کر دیا جاتا ہے تو وہ فرشتے اس کے پاس آتے ہیں، اللہ کے حکم سے اس کے جسم میں روح دوبارہ داخل کی جاتی ہے اور وہ فرشتے اس سے کچھ سوالات کرتے ہیں۔ اگر اس نے تمام سوالوں کے صحیح جوابات دے دیئے تو فرشتے اسے جنت کی خوشخبری دے کر چلے جاتے ہیں اور اس پر جنت کی نعمتوں کا نزول شروع ہو جاتا ہے۔ اور اگر اس نے غلط جواب دیئے تو فرشتے اسے جہنم کی خبر دیتے ہیں اور جہنم کی تکالیف اس تک پہنچنا شروع ہو جاتی ہے۔ جو فرشتے کافروں یعنی دشمنان الہمیت کے پاس

آتے ہیں ان کے نام مکار اور کنیر ہیں اور جو فرشتے مومن کے پاس آتے ہیں ان کے نام
مہشرا اور بیشیر ہیں۔ قبر میں جناب امیر المؤمنین تشریف لاتے ہیں اور سوالوں کا جواب دینے
میں اپنے شیعوں کی مدد کرتے ہیں اور اپنے دشمنوں کی طرف توجہ نہیں کرتے۔ ذیل میں ہم
قبر میں پوچھنے جانے والے سوالات اور ان کے صحیح جوابات درج کرتے ہیں۔

سوال	جواب
۱ من ربک (تیرا رب کون ہے؟)	الله ربی (میرا رب اللہ ہے)
۲ من دیدک (تیرا دین کیا ہے؟)	اسلام دیدی (میرا دین اسلام ہے)
۳ من نبیک (تیرا نبی کون ہے؟)	محمد رسول الله نبی (محمد رسول اللہ میرا نبی ہے)
۴ من امامک و ولیک (تیرا امام اور تیرا ولی کون ہے؟)	علی ابی ابی طالب امامی و ولیتی (حضرت امیر المؤمنین علی ابی ابی طالب میرے امام اور میرے ولی ہیں)
۵ من کتابک (تیری کتاب کون اسی کتاب ہے؟)	القرآن کتابی (میری کتاب قرآن ہے)
۶ من قبلتک (تیرا قبلہ کون سا ہے؟)	الکعبۃ قبلتی (خانہ کعبہ میرا قبلہ ہے)

فشار قبر

فشار قبر کا مطلب یہ ہے کہ قبر کے دونوں سرے آپس میں مل جاتے ہیں اور مردے کو پیس کر رکھ دیتے ہیں لیکن مومن کو فشار قبر نہیں ہوتا۔

بُرْزَخ

انسان کے مرنے سے لے کر یوم قیامت تک جو دت ہے اُسے بُرْزَخ کہتے ہیں اور انسان ایک ایسے جسم کے ساتھ وہاں رہتا ہے جو انتہائی لطیف اور نظر نہ آنے والا ہوتا ہے۔

میزان اور صراط

میزان کے معنی ہیں ترازو۔ روایات کے مطابق قیامت کے دن ایک ترازو لگائی جائے گی جس میں لوگوں کے اعمال کو تولا جائے گا۔ جس کی نیکیوں کا پڑا بھاری ہو گا اسے جنت میں بھیج دیا جائے گا اور جس کی برائیوں کا پڑا بھاری ہو گا وہ جہنم کا ایحدہ من بن جائے گا۔ صراط کے متعلق یہ روایات ہیں کہ وہ جہنم کے اوپر ایک پُل ہو گا جو توار سے زیادہ تیز اور بال سے زیادہ باریک ہو گا۔ مومن اس پر سے بہ آسانی گزر جائیں گے اور کافر اس پر سے نہیں گزر سکیں گے اور کٹ کر جہنم میں جا پڑیں گے۔

یہ تو تھی روایات کی بات لیکن میزان اور صراط کی حقیقت کیا ہے یہ بھی مخصوصین نے ہمیں بتا دیا ہے۔ مولانا فرماتے ہیں۔ ”اَنَا الْمِيزَانُ“ یعنی میزان میں ہوں۔ اور رسول اللہ فرماتے ہیں۔ ”يَا عَلِيًّا أَنْتَ صِرَاطٌ مُسْتَقِيمٌ“ یعنی یا علیؑ اتوہی صراط مُسْتَقِيمٌ ہے۔ اسی جان لیما چاہیئے کہ میزان اور صراط دونوں سے مرا امیر المؤمنین ہیں اور اہل محشر کو انہی کی

محبت و معرفت کی کسوٹی پر پر کھا جائے گا۔

شفاعت

شفاعت کے سختی ہیں ”اپنا حصہ لے لیتا“۔ چنانچہ قیامت کے دن حضراتِ معصومینؐ اپنے موالیوں کو ہنس ہنس کر زکال لیں گے اور جنت میں بھیج دیں گے۔ شیطان بھی اپنے تمام مریدوں کو ہنس ہنس کر زکال لے گا اور اپنے ساتھ جہنم میں لے جائے گا۔

احکام

اللہ نے ہمیں کچھ کاموں کے کرنے کا حکم دیا ہے جنہیں اوامر (امر کی جمع) کہتے ہیں۔ اور کچھ کاموں کے نہ کرنے کا حکم دیا ہے جنہیں نو اہی (نہی کی جمع) کہتے ہیں۔ اوامر اور نو اہی دونوں کی دو دو قسمیں ہیں۔

اوامر کی اقسام

۱۔ واجب:- یہ وہ کام ہیں جن کے کرنے پر ثواب ملتا ہے اور نہ کرنے پر گناہ لازم آتا ہے۔ مثلاً نماز، روزہ، اطاعت والدین وغیرہ

۲۔ مستحب:- یہ وہ کام ہیں جن کے کرنے پر ثواب ملتا ہے لیکن نہ کرنے پر گناہ نہیں ہتا مثلاً نقل نمازیں یا رمضان کے علاوہ اور دونوں میں روزے رکھنا وغیرہ

نواہی کی اقسام

۱۔ حرام:- یہ واجب کی ضد ہے یعنی ایسے کام جن کے نہ کرنے پر ثواب ملتا ہے اور کرنے پر گناہ لازم آتا ہے۔ مثلاً شراب پینا یا خنزیر کھانا وغیرہ۔

۲۔ مکروہ:- یہ مستحب کی ضد ہے یعنی ایسے کام جن کے نہ کرنے پر ثواب ہوتا ہے لیکن کرنے پر گناہ نہیں ہوتا۔ مثلاً ایسے پانی سے وضو کرنا جو دھوپ سے گرم ہوا ہو وغیرہ۔ اوامر اور نو اہی کے درمیان ایک چیز اور بھی ہوتی ہے اور وہ ہے مباح۔ اسے جائز یا حلal

بھی کہتے ہیں۔ یہ مخصوص اجازت ہوتی ہے جس کا ثواب یا گناہ سے کوئی تعلق نہیں ہوتا۔ یعنی نتواس کے کرنے پر کوئی ثواب ملتا ہے اور نہ ہی اس کے نہ کرنے پر کوئی گناہ ملتا ہے۔ مثلاً گائے کا گوشت کھانا وغیرہ۔

اوامر اور نواہی کے بارے میں آپ نے جان لیا اور اب یہ بھی کہ انسان پر ان دونوں کا اطلاق اُس وقت ہوتا ہے جب وہ بالغ ہو جائے۔ مرد اور عورت کی بلوغت کی الگ الگ صورتیں ہیں جو ہم ذیل میں بیان کرتے ہیں۔

لڑکا اُس وقت بالغ ہوتا ہے جب تین علامتیں یا ان میں سے کوئی ایک علامت ظاہر ہو جائے۔ یعنی یا تو وہ ۵ امریں کا ہو جائے، یا اسے احتلام ۲ نے لگے، یا اس کے زیر ناف بال آگ ۲ کیں۔

لڑکی اُس وقت بالغ ہوتی ہے جب دو علامتیں یا ان میں سے کوئی ایک علامت ظاہر ہو جائے۔ یعنی یا تو وہ ۹ امریں کی ہو جائے یا وہ خونی جیض دیکھ لے۔

(پچھے ان کی تفصیلات اپنے والدین سے معلوم کریں)

احکامِ طہارت

طہارت ایسی صفائی اور سترہائی کو کہتے ہیں جو شرعی احکام کے تحت کسی نجاست کو دور کرنے کیلئے کی جائے۔ لہذا ضرورت اس بات کی ہے کہ پہلے آپ نجاست اور بھی کے بارے میں جانیں۔

نجاست وہ شے ہوتی ہے جو خود بھی بھی نجس ہوا اور دوسرا اشیاء کو بھی بھی نجس کرتی ہوا اور اسے کسی

بھی صورت میں پاک نہ کیا جاسکتا ہو۔

خس وہ شے ہے جو ذاتی طور پر پاک ہو لیکن گلی حالت میں کسی نجاست سے مس ہو گئی ہو۔
ایسی شے کو پاک کیا جاسکتا ہے۔

مندرجہ ذیل چیزیں نجاست کہلاتی ہیں:-

۱۔ صبی (ناصبی وہ ہوتا ہے جو اہمیت کے موالیوں کو دشمن رکھتا ہو)۔ ۲۔ مشرک۔ ۳۔ کافر۔
۴۔ پیشتاب۔ ۵۔ پاخانہ۔ ۶۔ منی۔ ۷۔ مُردار۔ ۸۔ ایسے جان دار کا خون جس کا خون
اچھل کر رکھتا ہو۔ ۹۔ کتا۔ ۱۰۔ مُور۔ ۱۱۔ شراب اور مست کر دینے والی کوئی بھی مائی چیز۔
۱۲۔ نجاست خور حیوان کا پسند۔

ان نجاستوں سے لگ کر جو شے خس ہو جائے اسے پاک کرنے کے مختلف طریقے ہیں جن
کی تفصیل اس مقام پر بیان نہیں کی جاسکتی۔ والدین کا فرض ہے کہ وہ طہارت کے متعلق
کامل معلومات اپنے بچوں تک پہنچائیں اور اس مسئلے میں اگر ضرورت ہو تو وہ ہماری کتاب
”کشف الاحکام“ سے مدد لے سکتے ہیں۔

وضو کے احکام

اب جبکہ ہم نماز کے احکام بیان کرنے جا رہے ہیں تو پہلے ان چیزوں کا بیان ضروری ہے
جنہیں مقدہ ماتی نماز کہا جاتا ہے اور جن کو کہ بغیر نماز نہیں پڑھی جاسکتی۔ ان میں سب سے
پہلی چیز طہارت ہے۔ یعنی جب انسان نماز پڑھنے کا ارادہ کر لے تو اس کا جسم، اس کا لباس
اور وہ جگہ پاک ہونی چاہئے جہاں اسے نماز پڑھنی ہے۔ طہارت کے بعد دوسرا مقتضہ مذہب و ضو

ہے جس کیلئے مدد و رجہ ذیل چیزیں ضروری ہیں:-

۱- نیت:- جیسے ہر کام کیلئے نیت ضروری ہے اسی طرح وضو کیلئے بھی نیت چاہیے۔ نیت کا تعلق دل سے ہے۔ دل میں ارادہ کر لینا اور مقصد و غرض مقرر کر لینا، یہی نیت ہے اور اس کیلئے زبان سے الفاظ ادا کرنا ضروری نہیں۔ وضو سے پہلے یہ نیت کرنا چاہیے:-

”وضو کرتا اکرتی ہوں واسطے رفع ہونے خدث کے اور مباح ہونے نماز کے واجب قربتہ الکی اللہ“

۲- وضو کا پانی خالص ہو۔ یعنی ایسا پانی نہ ہو جس میں باہر سے کوئی چیز مل جانے سے اس کا رنگ، مو یا ذائقہ تبدیل ہو گیا ہو۔ البتہ اگر کھے رکھے خود بخوبی دپانی کا رنگ، مو یا ذائقہ بدل جائے اور باہر سے کوئی چیز اس میں نہ ملی ہو تو بحالتِ مجبوری ایسے پانی سے وضو کرنا جائز ہے۔ لیکن اگر خالص پانی میسر ہو تو ایسے پانی سے بھی وضو ہیں کرنا چاہیے۔

۳- پانی انسان کا اپنا ہوا اور کسی سے چھیننا ہوانہ ہو۔ یا پھر جس کا پانی ہوا سے اجازت لے لی گئی ہو۔

۴- جس جگہ وضو کیا جا رہا ہو وہ جگہ بھی اپنی ہوا اور چھینی ہوئی نہ ہو۔ یا پھر جس کی جگہ ہوا سے اجازت لے لی گئی ہو۔

۵- وضو کرنے سے پہلے جسم، لباس اور وہ جگہ پاک ہونا چاہیے جہاں نماز پڑھنی ہے۔

۶- جس برتن میں وضو کا پانی ہو وہ سونے یا چاندی کا نہ ہوا اور نہ کسی سے چھیننا ہوا ہوا اور نہ اس پر کوئی تصویر بنی ہوئی ہو۔

۷۔ وضو خود کرنا چاہئے اور اس میں دوسرے شخص سے مد نہیں لئی چاہئے۔ البتہ بحالتِ
محجور کی جائز ہے۔

۸۔ اس بات کو یقینی بنانا چاہئے کہ پانی اعضاء و ضمکن پہنچ جائے اور اس سلسلے میں ہر
رکاوٹ مثلاً چکنائی اور انگوٹھی وغیرہ دور کر لینا چاہئے۔

۹۔ وضو کے دوران با تمیں نہیں کرنا چاہئے۔

طریقہ وضو

۱۔ وضو کرنے سے پہلے دو مرتبہ کلائیوں تک ہاتھ دھونا، تین مرتبہ ٹھکنی کرنا اور تین مرتبہ تاک
میں پانی ڈالنا مستحب ہے۔ لیکن اگر انسان یہ نہ کر سے اس کے وضو پر کوئی اثر نہیں پڑتا۔

۲۔ اس کے بعد وضو کی نیت کرے۔

۳۔ پھر ایک چلوپانی لے کر چہرے کو دھونے۔ چہرے کی حد پیشانی کے اوپر سر کے بالوں
کے آگئے کی جگہ سے لیکر ٹھوڑی کے نیچے تک لمبائی میں اور چوڑائی میں چہرے کا وہ حصہ ہے
جو ہاتھ کے انگوٹھے اور درمیانی انگلی کے گھیرے میں آجائے۔ چہرے کا دھونا پیشانی کے اوپر
سے شروع کرے اور ٹھوڑی پر ختم کرے اور اس بات کو یقینی بنائے کہ چہرے کا کوئی بھی حصہ
ٹکٹک نہ رہ جائے اور اس مقصد کیلئے چہرے پر کئی مرتبہ ہاتھ پھیر لینا چاہئے اور یہ خیال رکھنا
چاہئے کہ چہرے کی حدود سے باہر (مثلاً کنٹھی یا گردن وغیرہ) ہاتھ نہ پھیرے۔

۴۔ پھر دیاں ہاتھ گہنی سے لیکر انگلیوں کے سروں تک دھونے اور اس کیلئے بھی صرف ایک
چلوپانی استعمال کرے۔

۵۔ پھر بیان ہاتھ کہنی سے لیکر انگلیوں کے سروں تک دھونے اور اس کیلئے بھی صرف ایک مچلوپانی استعمال کرے۔

لڑکا جب ہاتھ دھونے تو پانی اپنے ہاتھ کی پوخت یعنی کہنوں پر ڈالے۔

لڑکی جب ہاتھ دھونے تو پانی اپنے ہاتھ کے سامنے والے حصے پر ڈالے۔

۶۔ اس کے بعد کم از کم تین انگلیوں سے سر کے الگے حصے کے اوپر سے لیکر بال آگئے کی جگہ تک مسح کرے۔ دو انگلیوں سے مسح کرنا کافی نہیں ہے۔

۷۔ پھر رائمیں ہاتھ سے دائیں پاؤں کا مسح کرے۔

۸۔ پھر بائیں ہاتھ سے باکیں پاؤں کا مسح کرے۔

پاؤں پر مسح کرنے کا طریقہ یہ ہے کہ اپنی ہتھیلی پاؤں کی انگلیوں پر رکھ کر شخence تک گھینٹتا ہوا لے جائے۔ صرف انگلیوں سے مسح نہیں ہوتا۔ سر اور پاؤں کا مسح کرتے وقت یہ خیال رکھنا چاہیئے کہ صرف ہاتھ حرکت کرے اور سر اور پاؤں حرکت نہ کریں۔

وضو کے سلسلے میں یہ جان لینا ضروری ہے کہ لڑکا شنگے سر وضو کرے لیکن لڑکی اوڑھنی سر پر رکھ کر وضو کرے اور سر پر مسح کرتے وقت اوڑھنی کے اندر ہاتھ ڈالے۔ البتہ صبح اور مغرب کی نمازوں کیلئے مسح کرتے وقت لڑکی کو اوڑھنی سر سے ہٹالیں چاہیئے۔

وہ چیزیں جو وضو کو باطل کرتی ہیں

سات چیزوں سے وضو ٹوٹ جاتا ہے:-

۱۔ پیشاب

۱۔ پاخانہ

۲۔ منی

۳۔ رنج (گیس لکھنا)

۴۔ نیند جو عقل کو زکل کر دے۔ لیکن اگر انسان آوازوں میں تمیز کرنے کے قابل رہے تو
وضوئیں ٹوٹے گا

۵۔ مستی

۶۔ بے ہوشی

یہ واضح رہے کہ تجھے (الٹی) آنے، نکلیں پھونے، ناخن یا بال کاٹنے اور قہقہہ لگانے سے
وضوئیں ٹوٹتیں۔

اگر ہڈی ٹوٹ جانے یا زخم آجائے کیجئے سے انسان نے کوئی لیپ لگایا ہوا ہو یا تجھی باندھی
ہوئی ہوا اور زخم والی جگہ پر پانی لگنے سے نقصان کا اندر بیشہ ہوتا جہاں تک پانی پہنچ سکتا ہے یعنی
جہاں تجھی یا لیپ نہیں ہے اُسے تو دھوئے اور جسے نہیں دھو سکتا اس کے اوپر صرف اُتر ہاتھ
پھیر دے۔ ایسی صورت میں وضو صحیح ہوگا۔

تیکم

جب انسان وضو نہ کر سکے تو اُسے چاہیئے کہ تیکم کرے اور اس کی چند صورتیں ہیں:-

۱۔ جب باوجود تلاش کرنے کے پانی میسر نہ ہو۔

۲۔ یا صرف اتنا پانی ہو کہ پلیا جائے اور وضو کرنے کی صورت میں پیاسا رہ جانے کا خوف

ہو۔

۳۔ جب پانی سے نقصان پہنچنے کا اندر یشہ ہو۔

۴۔ جب نماز کا وقت اتنا تک رہ گیا ہو کہ اگر وضو کرے گا تو نماز کا وقت لکل جائے گا۔

تجمیم کا طریقہ

تجمیم کرنے کا طریقہ یہ ہے کہ انسان نیت کرے کہ ”تجمیم کرنا اکرتی ہوں بدلتے وضو کے واجب قریبۃ الگی اللہ“

پھر فوراً دونوں ہاتھ پاک زمین یا مٹی پر مارے، پھر ہاتھ جھاڑ کر دونوں انگلیوں سے سر کے بال انگنے کی جگہ سے پوری پیشانی کا سعی کرے۔ اس کے بعد دوبارہ ہاتھ زمین پر مارے اور جھاڑ کر کلائی سے انگلیوں کے سروں تک مسح کرے۔ پہلے دائیں ہاتھ کا پھر دائیں ہاتھ کا۔

تجمیم کے سلسلے میں چند باتیں ذہن میں ضرور رکھنی چاہئیں۔ سب سے پہلی بات تو یہ ہے کہ تجمیم پاک اور دنگل مٹی پر کیا جاتا ہے۔ اگر پاک اور دنگل مٹی میسر ہو تو کسی اور شے پر تجمیم نہیں کرنا چاہیے بشرطیکہ یہ مٹی راستے کے غبار سے نہ ہو۔ لیکن اگر پاک اور دنگل مٹی میسر نہ ہو تو ایسے پاک کپڑے پر جس میں غبار موجود ہو، چونے پر اور گلی مٹی پر بھی تجمیم کیا جاسکتا ہے البتہ راکھ پر تجمیم کرنا جائز نہیں ہے۔ دوسری بات یہ کہ جیسے ایک وضو سے کئی نمازوں پر چھٹی جائیں اسی طرح ایک تجمیم سے بھی کئی نمازوں پر چھٹی جائیں ہیں کیونکہ تجمیم وضو کا بدل ہوتا ہے۔

احکام نماز

اللہ نے جن جن اعمال کے بجالانے کا حکم دیا ہے اُن سب میں افضل تین عمل نماز ہے جو انسان کو یا دولاٰ تی ہے کہ وہ کسی کا بندہ ہے، کسی کا پیدا کیا ہوا ہے اور کسی کاحتاج ہے۔ اگر چل کر ہم یہ بتائیں گے کہ نماز کی حقیقت اور مقصود اصلی کیا ہے۔ یہاں ہم نماز کے وہ احکام اور اس کا وہ طریقہ لکھ رہے ہیں جو حضرات مصطفیٰ نے ہمیں بتایا ہے۔ یہ بات ہمیشہ یاد رکھئے کہ قرآن مجید میں اللہ نے ہمیں تین اطاعتوں کا حکم دیا ہے جیسا کہ ارشاد ہوا۔

”اطاعت کرو اللہ کی اور اطاعت کرو رسولؐ اور اولی الامر (یعنی امامؐ) کی۔“۔ لہذا ان تین اطاعتوں کے علاوہ کسی غیر معصوم کی آنکھ بند کر کے اطاعت کرنا حرام ہے اور شرک فی العبادت کے زمرے میں آتا ہے۔ یہ بات کوئی اہمیت نہیں رکھتی کہ انسان کیا عمل کر رہا ہے جا ہے وہ اچھا عمل کر رہا ہو یا نہ۔ اصل بات یہ دیکھنا ہے کہ وہ کس کی اطاعت میں عمل کر رہا ہے۔ عمل چاہے اچھا ہی کیوں نہ ہو لیکن اگر اطاعت خدا و رسولؐ و امامؐ سے منھ موز کر کیا جا رہا ہو تو وہ عبادت شیطان کھلانے گا۔ لیکن اگر وہی عمل اطاعت خدا و رسولؐ و امامؐ کے تحت کیا جا رہا ہو تو وہ عبادت خدا کھلانے گا۔ لہذا جب بھی آپ کوئی مسئلہ درپیش ہو تو ہمیشہ یہ جانے کی کوشش کریں کہ اُس مسئلے میں اللہ کا حکم کیا ہے کیونکہ کسی غیر معصوم کے فتوے پر عمل کرنا اللہ کی مخالفت کرنا اور خود کو ملاکت میں ڈالنا ہے۔

واجباتِ نماز

نماز میں چند چیزیں ایسی ہیں جو واجب ہیں اور ان کو اگر راوانہ کیا تو نماز باطل ہو جاتی ہے۔
ان کے علاوہ بائی چیزیں مستحب ہیں جن کے ترک ہو جانے سے نماز باطل نہیں ہوتی۔ لیکن
اسکا مطلب یہ بھی نہیں کہ جان بوجھ کر انھیں ترک کیا جائے۔
نماز میں مندرجہ ذیل چیزیں واجب ہیں:-

۱۔ وقت کی پہچان

۲۔ طہارت (وضو)

۳۔ قبلے کی طرف رخ

۴۔ مکمل توجہ۔ یعنی نماز پڑھتے وقت دھیان ادھر ادھر نہ ہو۔

۵۔ رکوع

۶۔ سجدة

۷۔ حمد اور سورہ کی قراءت

اوقاتِ نماز

قرآن مجید میں اللہ نے نماز کے تین اوقات بیان فرمائے ہیں۔ صبح، دن اور رات۔ لیکن
إن تِلْكَ أوقاتَ میں نمازوں کی تعداد پانچ ہے۔ صبح، ظہر، عصر، مغرب اور عشا۔ ذیل میں ہم
ان پانچوں نمازوں کے اوقات بیان کرتے ہیں۔

یہ ہمیشہ با درکھنا چاہیئے کہ وقت کے بعد تو نماز ہو سکتی ہے اور اگر وقت ختم ہو گیا ہو تو قضا

بھی پڑھی جاسکتی ہے لیکن وقت سے پہلے کسی صورت میں بھی نماز نہیں پڑھی جاسکتی اور اگر کسی نے وقت سے پہلے نماز پڑھ لی تو ایسی نماز باطل ہے اور اسے وہ نماز دوبارہ پڑھنی پڑے گی۔ لہذا اوقات نماز کو غور سے پڑھئے اور یاد رکھئے اور اس بات کو یقینی بنائی کہ وقت سے پہلے ہرگز نماز نہ پڑھیں۔

صحح کی نماز کا وقت اس وقت ہوتا ہے جب صحح کی سفیدی آسمان پر پھیل جائے اور صحح ظاہر ہو جائے۔ یہ نماز سورج کے طلوع ہونے سے پہلے پہلے تک پڑھی جاسکتی ہے۔ ظہر کی نماز کا وقت اس وقت ہوتا ہے جب سورج داخل جائے اور سایہ ایک ہاتھ کے برادر ہو جائے۔

عصر کی نماز کا وقت اسی وقت شروع ہو جاتا ہے جب ظہر کی نماز کا وقت ہو جائے۔ لیکن ظہر کی نماز پہلے پڑھنی ہوتی ہے اور اگر انسان غلطی سے عصر کی نماز پہلے پڑھ لے تو اس نماز کو دوبارہ پڑھنا پڑے گا۔ یہ دونوں نمازوں میں سورج غروب ہونے تک پڑھی جاسکتی ہیں۔

مغرب کی نماز کا وقت اس وقت ہوتا ہے جب سورج ڈوب جائے اور مشرق کی طرف جو سورخی ہوتی ہے وہ غائب ہو جائے۔

عشاء کی نماز کا وقت اسی وقت شروع ہو جاتا ہے جب مغرب کی نماز کا وقت ہو جائے۔ لیکن مغرب کی نماز پہلے پڑھی جائے گی اور اگر کسی نے عشاء کی نماز پہلے پڑھ لی تو اس نماز کو دوبارہ پڑھنا پڑے گا۔ عشاء کی نماز آدمی رات تک پڑھی جاسکتی ہے۔

اگر کوئی شخص غلطی سے ظہر سے پہلے عصر اور مغرب سے پہلے عشاء کی نماز شروع کر دے اور

دوران نماز اسے یاد آجائے تو اسے چاہئے کہ دوران نماز ہی اپنی نیت تبدیل کر لے۔ اس طرح اس کی نماز صحیح ہو گی۔

طہارت اور وضو کے احکام پہلے ہی بیان کئے جا چکے ہیں اس لئے انہیں دہرانے کی ضرورت نہیں ہے۔

قبلے کی طرف رخ

جس طرف انسان کا رخ ہوا سے قبلہ کہتے ہیں۔ نماز پڑھنے کیلئے لازمی ہے کہ انسان کا رخ خانہ کعبہ کی طرف ہو اور جان بوجھ کر کعبے کی طرف رخ نہ کرنے سے نماز باطل ہو جاتی ہے بلکہ انسان جہنمی ہو جاتا ہے۔

☆ اگر کوئی شخص غلطی سے یا علمی سے کعبے کی طرف رخ نہ کرے اور نماز پڑھ لے اور بعد میں اسے صحیح سمت کا پڑھ جائے تو اگر اس نماز کا وقت ابھی باقی ہے تو اسے چاہئے کہ اس نماز کو دوبارہ پڑھ لیکن اگر وقت نکل گیا ہولتو اس کی نماز صحیح ہے اور اسے دوبارہ پڑھنے کی ضرورت نہیں۔

☆ اگر کوئی شخص اپنی دانست میں قبلے کی طرف رخ کر کے کھڑا ہو لیکن نماز سے فارغ ہونے کے بعد اسے معلوم ہو کہ وہ قبلے سے ذرا سادا میں یا با میں محرف تھا تو اس کی نماز صحیح ہے۔

☆ اگر پوری کوشش کے باوجود انسان سمیت قبلہ معلوم نہ کر سکے تو ایسی حالت میں وہ مجبور ہتا ہے اور اسے اختیار ہے کہ جس طرف چاہے رخ کر کے نماز پڑھ لے۔

اذان واقامت

نماز سے پہلے اذان واقامت کہنا مستحب ہے جا ہے انسان با جماعت نماز پڑھ رہا ہو یا تہبا۔
البته عورتوں کیلئے نہ اذان ہے اور نہ اقامت۔

اذان دینے کا طریقہ یہ ہے

چار مرتبہ	الله اکبر (اللہ اس بات سے بزرگ تر ہے کہ اس کی صفت بیان کی جاسکے)
دو مرتبہ	أشهدُ أَن لَا إِلَهَ إِلَّا اللَّهُ (میں کوہی دیتا / دیتی ہوں کہ کوئی معیوب نہیں سوائے اللہ کے)
دو مرتبہ	أشهدُ أَنَّ مُحَمَّدًا رَسُولُ اللَّهِ (میں کوہی دیتا / دیتی ہوں کہ حضرت محمد ﷺ مصطفیٰ اللہ کے رسول ہیں۔)
دو مرتبہ	أشهدُ أَنَّ امِيرَ السُّوْدَانَ وَامَامَ الْمُتَقِيْنَ عَلَيْهِ وَلِيُّ اللَّهِ وَصَّدِّيْرِ رَسُولِ اللَّهِ وَخَلِيفَتِهِ بِلَا فَصْلٍ (میں کوہی دیتا / دیتی ہوں کہ مولا علیٰ موسین کے سردار، متقین کے امام، اللہ کے ولی، رسول اللہ کے وصی اور ان کے بلا فصل خلیفہ ہیں۔)
دو مرتبہ	حَمْدُ اللَّهِ الْعَلِيِّ
دو مرتبہ	حَمْدُ اللَّهِ الْفَلَاح

دو مرتبہ	حَنْدَلَى خَيْرِ الْعَمَلِ (ہترین عمل کی طرف جلدی آؤ)
دو مرتبہ	الله أَكْبَر
دو مرتبہ	لَا إِلَهَ إِلَّا اللَّهُ

اقامت کرنے کا طریقہ یہ ہے

دو مرتبہ	الله أَكْبَر
دو مرتبہ	أَشْهَدُ أَنَّ لَا إِلَهَ إِلَّا اللَّهُ
دو مرتبہ	أَشْهَدُ أَنَّ مُحَمَّدًا رَسُولُ اللَّهِ
دو مرتبہ (ایک مرتبہ کہنا بھی کافی ہے)	أَشْهَدُ أَنَّ امِيرَ الْمُمْلَكَاتِ وَامَامَ الْمُتَّقِينَ عَلَيَّاً وَلِيُّ اللَّهِ
دو مرتبہ	حَنْدَلَى الصَّلَاةِ
دو مرتبہ	حَنْدَلَى الْفَلَاحِ
دو مرتبہ	حَنْدَلَى خَيْرِ الْعَمَلِ
دو مرتبہ	قَدْ قَامَتِ الصَّلَاةُ (یقیناً نماز قائم ہو چکی)
دو مرتبہ	الله أَكْبَر
ایک مرتبہ	لَا إِلَهَ إِلَّا اللَّهُ

جہر اور انحرفات (زور سے اور آہستہ نماز پڑھنا)

بعض نمازوں وہ ہیں جنہیں زور سے پڑھنا ہوتا ہے اور بعض ایسی ہیں جنہیں آہستہ

پڑھنا ہوتا ہے۔ اگر جان بوجھ کر زور سے پڑھنے والی نمازوں کو آہستہ اور آہستہ پڑھنے والی نمازوں کو پکار کر پڑھا جائے تو نماز باطل ہو جاتی ہے لہذا اس بات کا خاص خیال رکھنا ضروری ہے۔

صحح کی نماز اور مغرب و عشاء کی نمازوں کی پہلی دور کعات بلند آواز سے پڑھی جاتی ہیں۔ ظہر اور عصر کی تمام رکعات، مغرب کی تیسری رکعت اور عشاء کی آخری دور کعات آہستہ آہستہ پڑھی جاتی ہیں۔ لیکن آہستہ پڑھی جانے والی نمازوں میں بھی ”مکبیرة الاحرام“ اور ”بسم اللہ الرحمن الرحيم“ بلند آواز میں پڑھنا لازمی ہے۔

نماز پڑھنے کی جگہ

نماز کی اہمیت کے باوجود نمازی کو اس بات کی اجازت نہیں ہے کہ جہاں چاہے نماز پڑھنے کھڑا ہو جائے بلکہ اس کی پکھڑا لٹک ہیں:-

۱۔ جس جگہ نماز پڑھنی ہو وہ جگہ کسی سے چھینی ہوئی نہ ہو۔

۲۔ ایسی جگہ نہ ہو جہاں انسان کو خطرہ ہو۔ مثلاً کمزور چھٹ کے پیچے یا کسی ایسی جگہ جہاں دشمنوں، چوروں، ڈاکوؤں، درندوں اور زہریلے جانوروں سے نقصان پہنچنے کا اندر یا شہر ہو۔

۳۔ ایسی جگہ نہ ہو جو لوگوں کی گزرگاہ ہو (مزکیں اور پکڑ غذیاں وغیرہ)۔

۴۔ ائمہ اطہار کی قبروں کے آگے یا بر ائمہ کھڑے ہو کر جو نماز پڑھی جائے گی وہ باطل ہوگی۔ بلکہ ان کی قبروں کو سامنے رکھ کر نماز پڑھنا چاہیے۔

۵۔ نماز پڑھنے کی جگہ اگر بخس ہو تو ایسی گلی نہ ہو کہ اس کی نبی بدن یا لباس تک پہنچ جائے۔

- ۶۔ اگر پیشانی رکھنے کی جگہ نجس ہو تو اگر چہ وہ خشک ہی کیوں نہ ہو وہاں نماز باطل ہوگی۔
- ۷۔ نمازی کے سجدے کی جگہ اس کے ٹھنڈے اور پاؤں کی جگہ سے چار انگلیوں سے زیادہ اوپری نہ ہو۔
- ۸۔ آٹھ مقامات پر نمازوں میں پڑھنا چاہیے۔ ۱۔ مساجد میں۔ ۲۔ حمام میں۔ ۳۔ قبرستان میں۔
- ۹۔ ایسی جگہ جہاں جیوئیاں بہت بڑی تعداد میں موجود ہوں۔ ۵۔ جس جگہ جانور باندھے جاتے ہوں۔ ۶۔ پانی بہنے کی جگہ میں۔ ۷۔ کھاری زمین پر۔ ۸۔ ایسے مقام پر جہاں برف ہی برف ہو۔
- ۹۔ اگر قبلے کی طرف کھلا ہوا قرآن موجود ہو تو اس حالت میں نمازوں میں پڑھنی چاہیے۔ ہاں اگر قرآن غلاف میں لپٹا ہوا ہو تو کوئی حرج نہیں۔
- ۱۰۔ جس گھر میں کتا موجود ہو وہاں نماز نہ پڑھی جائے۔ البتہ اگر فکاری کتا ہو اور اس کے اور نمازی کے درمیان کوئی پردہ حائل ہو تو پھر نماز پڑھی جاسکتی ہے۔

نمازی کا لباس

- ۱۔ کسی سے چھیننا ہوا لباس پہن کر جو نماز پڑھی جائے گی وہ باطل ہوگی۔
- ۲۔ لباس کا پاک ہونا ضروری ہے۔
- ۳۔ مرد کیلئے خالص ریشم کا لباس یا سونے کی کوئی چیز پہن کر نماز پڑھنا حرام ہے۔ البتہ عورت ریشم کا لباس اور سونے کا زیور پہن کر نماز پڑھ سکتی ہے۔
- ۴۔ لوہے کی انگوٹھی اور گھڑی پہن کر نماز پڑھنا جائز نہیں بلکہ نماز پڑھنے وقت لوہے کی کوئی

بھی چیز ساتھ نہیں رکھنا چاہیے۔

۵۔ مرد کیلئے اپنا آگا پیچھا چھپانا واجب ہے اور بہتر ہے کہ ناف سے لیکر گھٹنوں تک چھپایا جائے۔ عورت کیلئے واجب ہے کہ بورے جسم کو مع بالوں کے چھپائے۔ البتہ اسے چہرہ کھلا رکھنا چاہیے اور ایسا باریک لباس پہن کر نماز نہیں پڑھنا چاہیے جو اس کے بدن کو مکمل شدھان لکتا ہو۔

پیش نماز کے احکام

مندرجہ ذیل قسم کے لوگوں کے پیچھے نماز پڑھنا جائز نہیں ہے:-

۱۔ جو حلال زادہ نہ ہو۔ ۲۔ جو ولادت امیر المؤمنین کی ولایت کی کواہی نہ دیتا ہو۔ ۳۔ جسے جزام اور برجس کی بیماری ہو۔ ۴۔ بے قوف ہو۔ ۵۔ فاسق ہو۔ ۶۔ جس کی ختنہ نہ ہوئی ہو۔ ۷۔ جو اپنے پیچھے نماز پڑھنے والوں سے زیادہ عالم نہ ہو۔ ۸۔ جو الہیت کے دشمنوں پر تمثرا نہ کرتا ہو۔ ۹۔ جو الہیت کا دشمن ہو۔ ۱۰۔ جس کو نماز پڑھنے والے پہچانتے نہ ہوں۔

وہ چیزیں جن سے نمازوٹ جاتی ہیں

- ۱۔ پیشاب، پاخانہ یا رتک خارج ہو جانا۔
- ۲۔ قہقہہ لگا کر ہنسنا۔ البتہ صرف مسکرانے سے نماز نہیں ٹوٹتی۔
- ۳۔ نماز کے دوران کعبے سے محرف ہو جانا۔
- ۴۔ نماز کے دوران کسی شخص کی طرف متوجہ ہو جانا یا کسی سے بات کر لینا۔
- ۵۔ نماز کے دوران نیند آ جانا۔

۶۔ تکلیف سے کراہنا۔

وہ حالتیں جن میں نماز توڑ دینی چاہیئے

بعض صورتیں ایسی ہیں جن میں انسان کا فرض ہے کہ فوراً نماز توڑ دے اور بعد میں اس نماز کی قضا بجا لائے:-

۱۔ اگر کوئی شخص حالت نماز میں سانپ، پکھویا کسی اور موزی جانور کو دیکھتے تو اس کو چاہیئے کہ نماز توڑ دے اور پہلے اسے مارے۔

۲۔ اگر کوئی شخص نمازی کا سامان اٹھا کر بھاگ جائے یا وہ سامان کسی ایسی جگہ رکھا ہو جہاں اس کے ضارع ہو جانے کا اندر یہ ہو تو نمازی کو چاہیئے کہ نماز توڑ دے اور چور کے پیچے بھاگے یا سامان کو کسی محفوظ مقام پر رکھے۔

۳۔ اگر انسان پر نیند کا غلبہ ہو جائے تو چاہیئے کہ نماز توڑ دے اور سو جائے۔

۴۔ اگر پیشا ب یا پا خانہ آرہا ہو تو پہلے اس سے فارغ ہو جائے پھر نماز پڑھے چاہیے اس دوران نماز کا وقت نکل ہی کیوں نہ جائے۔ پیشا ب پا خانہ روک کر جو نماز پڑھی جائے گی وہ باطل ہوگی۔

۵۔ اگر نمازی پر کوئی چوپا یہ حملہ کرے یا اس کا پچوپا یہ بھاگ جائے یا اس کے بھاگ جانے کا اندر یہ ہو یا کسی مصیبت میں چھپنے کا خوف ہو تو اس کا فرض ہے کہ نماز توڑ دے اور پہلے خود کو مصیبت سے بچائے۔

۶۔ اگر ایک شخص نماز پڑھ رہا ہو اور دیکھے کہ ایک بچہ آگ کی طرف گھستتا ہوا جا رہا ہے یا

کسی جانور کو دیکھئے کہ وہ گھر میں داخل ہو رہا ہے اور اندر یہ شہ ہو کہ وہ گھر کے سامان کو توڑ پھوڑ
دے گا تو اسے چاہیے کہ نماز توڑ دے اور بنج کو آگ میں گرنے اور جانور کو توڑ پھوڑ کرنے
سے باز رکھ۔

نماز کی رکعات

صبح:- دو رکعات۔ دونوں بلند آواز سے پڑھنی ہیں۔

ظہر:- چار رکعات۔ چاروں آہستہ پڑھنی ہیں۔

عصر:- چار رکعات۔ چاروں آہستہ پڑھنی ہیں۔

مغرب:- تین رکعات۔ پہلی دور رکعات بلند آواز سے اور آخری رکعت آہستہ پڑھنی ہے۔

عشاء:- چار رکعات۔ پہلی دور رکعات بلند آواز سے اور آخری دور رکعات آہستہ پڑھنی ہیں۔

طريقہ نماز

قیام

قیام کا مطلب نماز کیلئے کھڑا ہونا ہے۔ اس کا طریقہ یہ ہے کہ انسان قبلہ رخ ہو کر کھڑا ہو جائے۔ اس سلسلے میں مرد اور عورت کے احکام میں فرق ہے۔

مرد جب کھڑا ہوتا ہے:-

- ۱۔ بالکل سیدھا کھڑا ہوا و بدن میں کوئی خم نہ ہو۔ اپنے کندھے سیدھے اور برابر رکھے۔
- ۲۔ دونوں قدموں کو ملا کر کھڑا رہے ہو بلکہ دونوں کے درمیان چند انگلیوں کا اور زیادہ سے زیادہ ایک باشت یا اس سے کچھ زیادہ فاصلہ رکھے۔
- ۳۔ اپنے دونوں ہاتھ چھوڑ دے اور اپنی انگلیاں کھولے نہیں اور دونوں ہاتھ دو گھنٹوں کے مقابل اپنی رانوں پر رکھے اور اس کی نظر سجدے کی جگہ پر ہو۔

عورت جب کھڑی ہوتی ہے:-

- ۱۔ مرد وہ کیلئے کھڑی نہ ہو بلکہ سکون کھڑی ہو۔
- ۲۔ دونوں قدموں کو ملا کر رکھے۔
- ۳۔ اپنے دونوں ہاتھ چھوڑ نہیں بلکہ انہیں ملا کر اپنی پستان کی جگہ پر رکھے۔

تلکیسرۃ الاحرام

جب انسان نماز پڑھنے کھڑا ہوا اور قیام بمکمل کر لے تو اپنے دونوں ہاتھ اپنے چہرے تک

انٹھائے، اس طرح کہ دونوں تحلیلوں کا رخ قبلے کی طرف ہوا اور اسی حالت میں نیت کرے اور فوراً "اللہ اکبر" سمجھ کر ہاتھوں کو گردے۔

اللہ اکبر بلند آواز سے کہا جاتا ہے اور اسے تکبیرۃ الاحرام کہتے ہیں۔ اگر کوئی شخص تکبیرۃ الاحرام کہنا بھول جائے تو اس کی نماز باطل ہے۔ ایک مرتبہ تکبیر کہنا کافی ہے لیکن بہتر ہے کہ تین یا سات مرتبہ کہے۔

عورت کو چاہیئے کہ تکبیرۃ الاحرام بلند آواز سے نہ کہے بلکہ آہستہ کہے۔

نیت

نیت کا تعلق دل میں ارادہ کرنے سے ہے اور الفاظ کو زبان سے ادا کرنا ضروری نہیں۔ نماز کیلئے دل میں یہ نیت کرے:-

"نیت کرنا اکرتی ہوں (مثلاً) نمازِ ظہر کی چار رکعت واجب قربتہ لیں اللہ"۔
یہ نیت اُس وقت کی جائے گی جب انسان بالغ ہو چکا ہو۔ بالغ ہونے کی صورت میں "واجب" کی جگہ "مستحب" کہنا چاہیئے۔ اگر انسان نفل نماز یا کوئی اور سنت نماز پڑھ رہا ہو اُس صورت میں بھی "واجب" کی جگہ "مستحب" کہنا چاہیئے۔

قراءت

قراءت کے معنی ہیں پڑھنا۔ جب قیام مکمل ہو جائے اور انسان نیت کر کے تکبیرۃ الاحرام کہے۔ لے تو اس کے بعد سورہ حمد کی تلاوت کرے۔ صبح، مغرب اور عشاء کی نمازوں میں پہلی دور کعات بلند آواز سے پڑھنی ہوتی ہیں اسلئے قراءت بھی بلند آواز میں کرے۔ مغرب کی

تیسرا رکعت، عشاء کی آخری دور رکعات اور ظہر اور عصر کی چاروں رکعات آہستہ پڑھنی ہوتی ہیں اسلئے قراءت بھی آہستہ کر لیکن ”بسم اللہ الرحمن الرحيم“ ہر حالت میں پکار کر ہی پڑھنا ہے۔ البتہ عورت تمام نمازیں مع ”بسم اللہ الرحمن الرحيم“ آہستہ پڑھے۔ اُس کیلئے جھر نہیں ہے۔

سورہ حمد پڑھنے کے بعد کوئی سابھی سورہ پڑھنے مثلاً سورہ اذنا اذن لذنا یا سورہ کوثر یا سورہ قُل هو اللہ۔ لیکن دوسرا رکعت میں سورہ حمد کے بعد سورہ قل حوالہ پڑھنا لازمی ہے۔

یہ پادرکھنا چاہیئے کہ بغیر قراءت کے نماز نہیں ہوتی۔ اگر با جماعت نماز پڑھ رہا ہو تو سورہ حمد کے بعد ”الحمد لله رب العالمين“ کہنا چاہیئے اور ”آمين“ ہرگز نہیں کہنا چاہیئے۔

تیسرا اور چوتھی رکعت میں صرف سورہ حمد پڑھنا چاہیئے یعنی سورہ حمد کے ساتھ کوئی اور سورہ نہ پڑھے۔ اور اگر بہت جلدی میں ہو تو سورہ حمد کی بجائے صرف ”سبحان الله وَالحمد لله وَلَا إِلَهَ إِلَّا اللهُ وَاللهُ أَكْبَر“ پڑھ لیکن عام حالات میں سورہ حمد ہی پڑھنا چاہیئے۔

ركوع

نماز کا پہلا بڑا افریضہ رکوع ہے اور جو شخص رکوع کرنا بھول جائے تو اس پر نماز کا احادہ واجب ہے۔ جب انسان حمد و سورہ کی قراءت کر چکے تو دونوں ہاتھ چھپے تک بلند کر کے ”الله“

اکبر” کہے اور پھر رکوع میں جائے۔ رکوع ”دھنگئے“ کو کہتے ہیں اور اس کا طریقہ یہ ہے کہ انسان جھک کر اپنے دونوں گھٹنوں کو اپنے دونوں ہاتھوں سے پکڑ کر اندر کھیڑف دیجائے، اس طرح کہ اپنا داہنا ہاتھ باٹکیں ہاتھ سے پہلے گھٹنوں پر رکھے۔ اپنی کمر کو ہان کر بالکل سیدھا کر لے، اور گردن کو آگے بڑھالے اور اس کے بعد ”سُبْحَانَ رَبِّ الْعَظِيمِ وَبِحَمْدِهِ“ کہے۔ یہ ایک مرتبہ کہنا واجب ہے اور اس سے زائد کہنا مستحب ہے۔ لیکن بہتر یہ ہے کہ تین مرتبہ کہے۔ رکوع سے سراخانے کے بعد انسان پر واجب ہے کہ ایک دم سجدے میں نہ چلا جائے بلکہ اپنا قیام پورا کرے یعنی جس حالت میں پہلے کھڑا تھا اُسی حالت پر واپس آجائے اور ایک سانس کیلئے کھڑا رہے اور اس کے بعد ”سَمْعَ اللَّهِ لَمَنْ حَمَدَهُ“ کہے اور دونوں ہاتھ چھرے تک بلند کر کے ”اللَّهُ أَكْبَرُ“ کہے اور اس کے بعد سجدے میں جائے، اس طرح کہ پہلے ہاتھ میں پر رکھے اور گھٹنے بعد میں۔

عورت کا رکوع یہ ہے کہ وہ اپنے دونوں ہاتھ گھٹنوں سے اوپر اپنی رانوں پر رکھے اور سجدے میں جاتے وقت ہاتھوں کے مل سجدے میں نہ جائے بلکہ گھٹنوں کے مل جائے اور انتہائی ۲ ہستگی کے ساتھ بیٹھے اور اپنے جسم کو نمایاں نہ ہونے دے۔

قوتوں

ہر نماز کی دوسری رکعت میں سورہ حمد اور سورہ **قُلْ هُوَ اللَّهُ** پڑھنے کے بعد دونوں ہاتھ چھرے تک بلند کر کے ”اللَّهُ أَكْبَرُ“ کہے اور دونوں ہاتھوں کو اپنے چھرے کے سامنے دعا کے لئے پھیلائے۔ اس عمل کو ”**قوتوں**“ کہتے ہیں۔ قتوں میں اتنا پڑھ لینا کافی

ہے "اللَّهُمَّ اغْفِرْ لِنَا وَارْحَمْنَا وَاعْفْ عَنْنَا فِي الدُّنْيَا
وَالاُخْرَةِ اذْكُ عَلَى كُلِّ شَيْءٍ قَدِيرٌ". اس کے علاوہ قوت میں انسان کوئی
بھی دعا اپنی بی زبان میں مانگ سکتا ہے۔ قوت پڑھ لینے کے بعد چھرے تک دونوں ہاتھ
لے جا کر اللہ اکبر کہے اور پھر سجدے میں جائے۔

سجدہ

اعضاء سجدہ سات ہیں۔ یعنی جسم کے وہ حصے جنہیں دورانی سجدہ زمین پر رکھنا واجب ہے اور
آگران میں سے ایک بھی حصہ زمین پر لگنے سے رہ گیا تو نماز باطل ہو جائے گی:-
(۱) پیشائی۔ (۲ اور ۳) دونوں ہتھیلیاں۔ (۴ اور ۵) دونوں گھٹنے۔ (۶ اور ۷) دونوں
پاؤں کے انگوٹھے۔ اعضاء سجدہ جنہیں زمین پر رکھنا واجب ہے یہی سات ہیں لیکن ناک کو
زمین پر رکھنا ہمارے ائمہؐ کو بہت محبوب ہے اسلئے ناک زمین پر رکھنا اگر چوڑا جب نہیں
ہے لیکن محبت کے اعتبار سے اتنا ہی اہم ہے جتنا دیگر اعضاء سجدہ کو زمین پر رکھنا۔ ان
۲ ٹھا اعضاء کے علاوہ جسم کا کوئی اور حصہ مثلاً گہنیاں، سینہ اور پیٹ وغیرہ ہرگز زمین پر نہیں
رکھنا چاہیئے۔ البتہ سجدہ شکر جو مستحب سجدہ ہے، کرتے وقت گہنیاں، سینہ اور پیٹ زمین سے
ملادیتا چاہیئے۔

جنیادی طور پر سجدہ مٹی پر ہوتا ہے۔ خاص طور پر خاک کر بلای پر سجدہ کرنا انتہائی افضل ہے اور
بے پناہ ثواب کا باعث ہے۔ لیکن اگر مٹی پر سجدہ کرنا ممکن نہ ہو تو چند دیگر اشیاء پر بھی سجدہ کیا
جا سکتا ہے مثلاً:-

اے بُخانی ایسٹ پر۔ ۲۔ گھاس پر، بشرطیکہ سجدہ کرتے وقت پیشانی زمین تک پہنچ جائے۔ ۳۔ کاغذ پر، بشرطیکہ اس پر کچھ لکھا ہوانہ ہو۔ ۴۔ تارکول پر۔ ۵۔ اپنے ہاتھ کی پشت پر۔ ۶۔ لکڑی پر۔ ۷۔ کسی ایسے پتے پر جسے کھایا نہ جانا ہو۔ ان کے علاوہ کسی اور چیز پر سجدہ کرنا جائز نہیں ہے۔

سجدہ کرنے کا طریقہ مرد کیلئے اور ہے اور عورت کیلئے اور ہے۔ ان دونوں میں جو فرق ہے وہ ہم بیان کریں گے۔

سجدہ کرنے والے کا فرض ہے کہ سجدہ کرتے وقت دونوں گھٹنے ایک ساتھ رکھئے اور ہاتھ اس طرح پھیلانے جیسے درندہ پھیلاتا ہے۔ اور کہنوں کو گھٹنوں پر نہ رکھے اور نہ زانو پر بلکہ کہنوں کو تھوڑا سا پھیلائے اور گھٹنوں سے نہ ملائے اور نہ اپنے چہرے کے قریب رکھے۔ اور ہاتھ کندھوں کے برابر ہوں اور گھٹنوں کے سامنے نہ ہوں بلکہ کچھ ہٹے ہوئے ہوئے ہوں۔ اور انہیں زمین پر پھیلانے اور ان کی گرفت اپنی طرف رکھے۔ اور سجدے میں اپنی انگلیاں نہ کھوئے بلکہ ان کو ملاجئے رکھے۔

مرد جب سجدہ کرے تو وہ پھیل جائے۔

عورت جب سجدہ کرے تو وہ سکون جائے۔ دونوں ہاتھوں کو پھیلائے کر رکھئے اور اعضاء کو ملا لے۔

ہر رکعت میں دو سجدے کرنے ہوتے ہیں۔ سجدے کے دوران "سبحان ربیٰ الاعلیٰ وَبِحَمْدِهِ" ایک مرتبہ پڑھنا واجب اور اس سے زائد بار پڑھنا مستحب ہے

لیکن بہتر ہے کہ تین بار پڑھے۔ انسان سجدے کے دوران دنیا و آخرت کیلئے کوئی بھی دعا کسی بھی زبان میں کر سکتا ہے جا ہے وہ نماز واجب ہو یا نماز مستحب۔

جب پہلے سجدے سے سرا اٹھا کر بیٹھے تو دوسرا سجدے میں جانے سے پہلے
استغفار اللہ ربی و اتوب الیہ پڑھئے اور تکبیر کہہ کر دوسرا سجدے میں جائے۔

تعود (بیٹھنا)

انسان جب بیٹھے تو اپنے دونوں رانوں زمین سے ملا دے اور ان کے درمیان کچھ فاصلہ دے۔ اُس کے باہمیں قدم کی پٹخت زمین پر ہو اور دو ایکیں قدم کی پٹخت باہمیں قدم کے شلوے سے مل جائے اور اُس کے کوئی بھی زمین پر ہوں اور دو ایکیں پاؤں کا انگوٹھا زمین سے ملا ہوا ہو اور اپنے قدموں پر ہرگز نہ بیٹھے۔ جب اُنھے تو اپنی تھیلیوں کے سہارے پر اٹھے اور کہے۔ ”بِحَوْلِ اللَّهِ وَقُوَّةِ أَفْرَمْ وَأَقْعَدْ“۔

عورت جب بیٹھے تو دونوں رانوں ملا لے اور اُس کے گھٹھنے زمین سے اُٹھے ہوئے ہوں
(یعنی اپنے قدموں پر بیٹھے)۔ اور جب اُنھے تو (تھیلیوں کے سہارے نہیں بلکہ)
گھٹھنوں کے مل اٹھے اور بلکے سے اُٹھے، اپنا پچھا حصہ پہنچنے مانا جائے۔

تشہد

تشہد کے معنی ہیں کوہی دینا۔ یہ یا درکھنا چاہیے کہ اللہ نے ہمیں تین کوہیاں دینے پر مامور کیا ہے اور جب بھی اور جس مقام پر بھی ہم کوہی دیں گے تو تین ہی کوہیاں دیں گے، اس سے کم نہیں اور جس طرح کلمہ، اذان اور اقامت میں تین کوہیاں دینا واجب ہے اسی

طرح تشهد نماز میں بھی تین گواہیاں دینا واجب ہے اور ان میں سے کسی گواہی کو بھی جان بوجھ کر بالغیر کسی عذر کے ترک کرنے سے نماز باطل ہو جاتی ہے۔

تشهد ہر نماز کی دور کعات مکمل کر کے اور آخری رکعت کے بعد پڑھا جاتا ہے۔ اس طرح صحیح کی نماز میں تشهد ایک مرتبہ اور باتی نمازوں میں دو مرتبہ پڑھا جاتا ہے۔ دوسری رکعت کا دوسر اسجدہ اور آخری رکعت کا دوسر اسجدہ کر کے جب انسان بیٹھنے تو اس طرح تشهد پڑھے:-

”أَشْهُدُ أَنْ لَا إِلَهَ إِلَّا اللَّهُ وَحْدَهُ، لَا شَرِيكَ لَهُ، وَأَشْهُدُ أَنَّ مُحَمَّدًا عَبْدُهُ وَرَسُولُهُ، وَأَشْهُدُ أَنَّ أَمِيرَ الْمُمْدُنِينَ وَإِمَامَ الْمُتَقْيِّينَ عَلَيَا وَلِيُّ اللَّهِ وَأَوْلَادَهُ النَّعْصَرَمَيْنَ حَجَّاجَ اللَّهِ وَأَوْلَيَاءَ اللَّهِ الْأَئْمَمُ صَلَّى اللَّهُ عَلَيْهِ مُحَمَّدٌ وَآلِ مُحَمَّدٍ“

یہ واضح رہے کہ تشهد کے آخر میں محمد و آل محمد پر درود بھیجننا واجب ہے اور جان بوجھ کر اسے ترک کر دینے سے نماز باطل ہو جاتی ہے۔

سلام

جب آخری رکعت پڑھنے کے بعد نماز مکمل کرنا چاہے تو تشهد کے بعد سلام پڑھنے کیونکہ سلام پر ہی نماز کا خاتمه ہوتا ہے اور سلام پڑھنے کا طریقہ یہ ہے کہ انسان کہے:-

”السَّلَامُ عَلَيْكَ أَيُّهَا النَّبِيُّ وَرَحْمَتُهُ اللَّهُ وَبَرَكَاتُهُ، السَّلَامُ عَلَى الائِمَّةِ الرَّاشِدِيْنَ الْمَهْدِيَّيْنَ، السَّلَامُ عَلَيْنَا وَعَلَى عِبَادِ

اللَّهُ الصَّالِحُونَ السَّلَامُ عَلَيْكُمْ وَرَحْمَةُ اللَّهِ وَبَرَّ كَاتِبِهِ۔

سلام پڑھنے کے بعد تین مرتبہ کانوں تک ہاتھ اٹھا کر "لَهُ أَكْبَرٌ" کہے۔ یہ نماز کا خاتمہ ہے۔ مگر یہ یاد رکھنا چاہیئے کہ تینوں مرتبہ اللَّهُ أَكْبَر کہتے وقت کانوں تک ہاتھ اٹھانا ضروری ہے۔ بعض لوگ جو ہاتھوں کو رانوں پر رکھے ہلاتے ہیں تو یہ طریقہ غلط ہے۔

نمازِ جمعہ و عیدِ میں

نمازِ جمعہ اور دونوں عیدوں کی نمازیں واجب ہیں۔ لیکن ہمارے امام زمانہ کی غیبت کے دوران یہ دونوں نمازیں ساقط ہیں کیونکہ ان دونوں نمازوں کی پہلی شرط امامؐ کی ظاہری حکومت ہوتا ہے جس کی عدم موجودگی میں یہ نمازیں پڑھنا امامؐ کے حق پر ڈاکہ ڈالتا اور اللہ کی صریح نافرمانی کرنا ہے۔ یہ دونوں نمازیں پڑھانے اور خطبہ دینے کا حق صرف امامؐ وقت گوپنچتا ہے۔ اسی لئے ہمارے چوتھے امامؐ نے ان تمام لوگوں پر لعنت بھیجی ہے:-

۱۔ جو امامؐ کی جگہ خودا پنی مرضی سے یہ نمازیں پڑھانے کھڑے ہو جائیں۔

۲۔ جو ایسے لوگوں کے پیچے یہ نمازیں پڑھتے ہوں۔

۳۔ یا جو لوگ نہ یہ نمازیں پڑھاتے ہوں اور نہ پڑھتے ہوں مگر پڑھنے اور پڑھانے والوں سے راضی ہوں۔

تہذیب نماز

اب تک ہم نے آپ کیلئے نماز کے مختلف احکام اور اس کے مختلف اركان کے بجالانے کے طریقے بیان کئے۔ اب ہم انہائی اختصار کے ساتھ یہ بیان کرتے ہیں کہ نماز کی حقیقت کیا ہے۔ اس مسئلے میں مختصر ترین بات جو آپ کو ہمیشہ اپنے ذہن میں رکھنی ہے وہ یہ ہے کہ نماز سوائے ولادت امیر المؤمنین کے اور کچھ بھی نہیں۔ جیسا کہ آنحضرت نے خود ارشاد فرمایا۔ **”أَنَا الصَّلَاةُ الْمُوْمِنُ“** یعنی مومن کی نماز میں ہوں۔ اب ہم نماز سے متعلق ایک ایک چیز پر مختصر طور پر گفتگو کرتے ہیں۔

اذان اور اقامت

جیسا کہ آپ پڑھ چکے ہیں کہ اذان و اقامت کہتے وقت نماز کو تین ناموں سے پکارا جاتا ہے۔ صلوٰۃ، فلاح اور خیر العمل۔ آپ جانتے ہوں گے کہ میدان غدری میں جب لوگوں کو **ولادت علی** کی طرف بلایا گیا تھا تو انہیں **”خُيُّ عَلَى خَيْرِ الْعَمَلِ“** کہکر آواز دی گئی تھی۔ معلوم ہوا کہ ”خیر العمل“، ”ولادت علی“ ہے۔ اور یہی خیر العمل نماز کا بھی نام ہے۔ اس سے ثابت ہوتا ہے کہ نماز اور ولادت علی ایک ہی چیز کے دو نام ہیں۔ اسی لئے جناب امیر المؤمنین نے فرمایا۔ ”جس نے میری ولادت کو قائم کیا اُس نے ضرور ضرور نماز کو قائم کیا۔“ نیز آپ نے فرمایا۔ ”میں ہی تھی علی الصلوٰۃ ہوں، میں ہی تھی علی القلاخ ہوں، اور میں ہی تھی علی خیر العمل ہوں۔“

دوسری بات جس پر غور کرنا ضروری ہے، وہ یہ ہے کہ جب آپ اقامت کرتے ہیں تو یہ جملہ ادا کرتے ہیں۔ ”**قد قامتہ الصلوٰۃ**“۔ اس کا ترجمہ یہ ہے کہ ”**یقیناً نماز قائم ہو چکی**“۔ حالانکہ ابھی تک آپ نے نتو نیت کی ہوتی ہے، نہ تکمیرۃ الاحرام کی ہوتی ہے اور نہ نماز برپھی ہوتی ہے۔ سو چنانچا یعنی کہ جب کچھ کیا ہی نہیں تو نماز کیسے قائم ہوگئی؟۔ صحیح لینا چاہیے کہ جیسے ہی اقامت میں آپ نے ولادت امیر المؤمنین کی کواہی دی تو اسی وقت نماز قائم ہو گئی اور اس کے بعد جو کچھ کیا جاتا ہے وہ فقط تمیل حکم ہے۔

کعبے کی طرف رُخ کرنا

کعبہ پھر وہ اور سہنٹ سے بنا ہوا ایک چھڑہ ہے جسے پیغمبر اللہ یعنی اللہ کا گھر کہا جاتا ہے۔ ”گھر“ کیلئے عربی میں دو الفاظ ہیں۔ ”دار“ اور ”بیت“۔ ”دار“ ہر عمارت کیلئے استعمال کیا جاسکتا ہے لیکن ”بیت“ اس مکان کو کہتے ہیں جس میں کسی نے تین راتیں گزاری ہوں۔ آپ اس بات پر غور فرمائیں کہ اللہ تو لامکان ہے۔ اس کیلئے تو کسی گھر کا تصور بھی نہیں کیا جاسکتا۔ پھر وہ کون ہے جس نے کعبے میں تین راتیں گزاری ہیں جس کی وجہ سے اسے پیغمبر کہا جاتا ہے۔ تاریخ کعبہ کواہ ہے کہ جس گھر کو اللہ اپنا گھر کہتا ہے اس میں اگر کسی نے تین راتیں گزاری ہیں تو وہ سوائے میرے مولا امیر المؤمنین اور ان کی والدہ ماجدہ جناب فاطمہ بنت اسد کے کوئی ایک بھی نہیں۔ پس کعبہ اللہ کا گھر نہیں ہے کیونکہ وہ زمان و مکان سے بالاتر ہے۔ بلکہ یہ نیز مولانا علیؑ کا گھر ہے اور نماز کے وقت کعبے کی طرف رُخ کرنے سے اللہ کا منشاء بھی ہے کہ دوران نماز انسان کے ذہن میں مولانا علیؑ کا تصور ہے۔

مکمل توجہ (خصوص و خشوع)

توجہ "وجہ" سے بنا ہے اور "وجہ" کے معنی ہیں "چہرہ"۔ اگر کوئی کسی سے بات کرے اور اپنا چہرہ کسی اور طرف پھیرے رہے تو اسے انتہائی بد تمیزی اور بد اخلاصی سمجھا جاتا ہے۔ اسی لئے جب ہم کسی سے بات کرتے ہیں تو اس کے چہرے کی طرف رخ کر کے بات کرتے ہیں۔ اسی عمل کو توجہ کہتے ہیں جس کے معنی ہیں "کسی کے چہرے کے مقابل اپنا چہرہ لانا"۔ نماز میں بھی ہم اللہ سے بات کرتے ہیں اور اس کیلئے لازم ہے کہ ہم اپنا چہرہ اللہ کے چہرے کے مقابل کئے رہیں۔ دنیا جانتی ہے کہ "وجہ اللہ" یعنی اللہ کا چہرہ میرا مولا علی ہے اور جب تک اس مقدس ذات کی طرف انسان کی توجہ نہ ہوتی وہ بارگاوندوں میں گستاخ اور بادبٹھرے گا اور اس کی نماز اس کے منہ پر مار دی جائے گی۔

نیت

جب آپ نماز کی نیت کرتے ہیں تو "قریبۃ الی اللہ" کہتے ہیں۔ اس کے معنی ہیں "اللہ سے قریب ہونے کیلئے"۔ یعنی آپ یہ نیت کرتے ہیں کہ آپ نماز اس لئے پڑھ رہے ہیں تا کہ آپ اللہ سے قریب ہو جائیں۔ ہر شخص اس بات سے واقف ہے کہ قریب ہونے یا دور ہونے کیلئے کسی نہ کسی مقام اور کسی نہ کسی جگہ کا ہونا ضروری ہے جبکہ اللہ تعالیٰ لامکان ہے اور اس کیلئے کسی جگہ یا مقام کا تعین کرنا کفر ہے۔ پس نماز کی نیت کرنے سے پہلے یہ سوچنا اور طے کرنا لازم ہے کہ اللہ کا مقام کیا ہے جس سے قریب ہونے کیلئے ہم نماز پڑھ رہے ہیں۔ اگر آپ زیارتِ جامعہ پر حسین تو اس میں صاف صاف لکھا ہوا ہے کہ اللہ کے

مقام سے مراد ہمارے بارہ امام ہیں اور اسی کی وضاحت کرتے ہوئے امام محمد باقر فرماتے ہیں۔ ”واللہ آسمان میں ملائکہ کی ستر صنیعیں ہیں۔ اگر تمام اہل زمین جمع ہو کر شمار کرنا چاہیں تو شمار نہیں کر سکتے۔ یہ سب تقرب حاصل کرتے ہیں ہماری ولایت سے“ لہذا ”**قریۃ** الی اللہ“ کا مطلب ہے اپنے امام زمانہ کا تقرب حاصل کرنا۔ پس جس شخص کی نماز اُسے اہلیت سے قریب کرے تو یقیناً اس کی نماز حقیقی اور با معنی نماز ہے اور جس شخص کی نماز اُسے اہلیت سے دور کرے یا غافل کرے تو اسی نماز باعث جہنم ہے۔

قیام

قیام سے مراد خود کو یہ یاد دہانی کرنا ہے کہ ہمارے امام زمانہ جب ظہور فرمائیں گے تو قیام فرمائیں گے اور کافروں اور منافقوں سے جہاد کریں گے۔ قیام نماز کا مقصد یہ ہے کہ ہم جہاد کی تیاری کا اعلان کریں اور اپنے امام گواہی آمادگی کا یقین دلائیں۔

قراءت

”صلوة“ کے معنی ہیں ”دعا“۔ لیکن اگر ہم غور کریں تو نماز کے تمام واجب اركان میں ایک بھی رکن ہے جس میں ہم دعاء نگذتے ہیں۔ اور دعا یہ ہوتی ہے کہ ”اہدنا الصراط المستقیم“۔ یعنی پور دگارا ہمیں صراط مستقیم پر ثابت قدم رکھ۔ اور تمام تفاسیر اہلیت سے ثابت ہے کہ ”صراط مستقیم“ سے مراد ولایت علی ہے۔

رکوع

قیام کے وقت ہم کھڑے ہوتے ہیں اور سجدے کے وقت ہم زمین سے لگے ہوئے ہوتے ہیں۔ رکوع ان دونوں حالتوں کے درمیان ایک درمیانی حالت کا نام ہے۔ الہمیت اطہار کو بھی قرآن نے ”امّت و سطّن“ کہا ہے یعنی یہ پاک ہستیاں خالق و مخلوق کے درمیان وسیلہ و واسطہ ہیں۔ رکوع درحقیقت انہی گی یا دلالات ہے۔

سجدہ

کون مومن ہے جو سجدہ کرے اور اسے کربلا میں حسین مظلوم کا آخری سجدہ یا دنه آئے؟۔ یہ پاد آتا بتاتا ہے کہ ہمارے سبدوں کی روح اور حقیقت اُسی سجدہ آخر کو بنا دکرتا ہے جس نے رہتی دنیا تک تو حیدر کو بچالیا۔ ہماری جانیں قربان ہوں اُس شہید کر بلا اور تسلیل کیوں اپر! ہم نے اپنائی اختصار کے ساتھ یہ باتیں آپ تک پہنچائی ہیں۔ تفصیل کیلئے ہماری کتاب ”کشف المائل“ کا مطالعہ فرمایا جائے۔ میں با رگا و حضرت صاحب الزمان میں دعا کرتا ہوں کہ وہ میری اس حقیر خدمت کو قبول فرمائیں اور اسے میری قوم کے نوزہا لوں کیلئے مفید بنائیں تا کہ وہ آگے چل کر ان کے مومن بیش اور ان کی نصرت کریں۔ میں دعا کرتا ہوں کہ تمام مومنین و مومنات شیطانی و سوسوں سے محفوظ رہیں اور منافقین کے پھیلانے ہوئے شکوک و شبہات ان کے پائے ثبات میں لغزش پیدا نہ کر سکیں۔ میں تم آمین۔

یہ کتاب ”کشف الصلوٰۃ“، ۲۱ ج مورنگا ار اگسٹ ۲۰۰۴ء مطابق ۱۵ ار جب ۱۳۶۷ھ بروز

۷۸

جمدی وقت ۵ بجے شام تو نیق خدائے لمبڑا اور بتائید و امداد حضرت صاحب الزمان پائی
سنجیل کو پہنچی۔

الحمد لله رب العالمين والصلوة والسلام على خاتم
الذبيّين وآلـه الطيّبيـن الطـاهريـن المعصـومـيـن المـظـلـومـيـن و
لـعـنـتـهـ اللـهـ عـلـىـ أـعـدـاءـ هـمـ اـجـمـعـيـنـ مـنـ يـوـمـناـهـذـاـ الـىـ يـوـمـ
الـدـيـنـ:-

تحفہ یا علیٰ مدد